

16 лістапада 1996 г.
субота, № 269 (23072)



ЗВЯЗДА

РОЗГАЛАС

ЗАХОП ЗЛАЧЫНЦАЎ У ЛІДЗЕ

Як паведамляе прэс-цэнтр Міністэрства ўнутраных спраў Рэспублікі Беларусь, учора ў Лідзе работнікі Галоўнага ўпраўлення кримінальнай міліцыі ў ўпраўлення Камітэта Дзяржаўнай бяспекі затрымалі злачынную групу ваеннаслужачых, якія займаліся крадзяжом баявой агнястрэльнай зброі, выбуховых прыстасаванняў, боепрыпасаў і гандлем імі. У іх знойдзена 10 шасціствольных гармат калібру 30 мм, якія ўжываюцца для стральбы на ваенных самалётах, 40 кг трацілу і 2000 патронаў рознага калібру. Па папярэдніх звестках, зброя была ўкрадзена падчас вываду расійскіх войскаў з тэрыторыі рэспублікі і прызначалася для продажу злачынным групам.

Віктар ПАТАПЕНКА,
прэс-цэнтр МУС Рэспублікі Беларусь.

ІМЯ ПЯТРА МАШЭРАВА ПРЫСВОЕНА СТАЛІЧНАЙ ШКОЛЕ

Імя Пятра Міронавіча Машэрава прысвоена сталічнай школе № 137. У 1987 годзе яе педагогічны калектыў і вучні стварылі музей, прысвечаны гэтаму вядомаму дзяржаўнаму дзеячу, які пакінуў аб сабе ў Беларусі добрую памяць. Тут захоўваюцца асабістыя рэчы Пятра Міронавіча, фатаграфіі і дакументы, падараныя школе яго сямямі. А два гады таму музей быў удастоены звання народнага.

Аксана ПІВАВАР, БЕЛТА.

ЗЛАМЫСНІКАМІ АКАЗАЛІСЯ... ШКОЛЬНІКІ

Крушэнне грузавага цягніка, які прыбыў на станцыю Жлобін, удалося прадукцыйна машыністу мясцовай манеўровай брыгады цеплавоза і складальніку цягнікоў, якія пры абходзе участка знайшлі на галоўным пуці ўстаноўлены тармажныя башмакі.

Як паведамілі карэспандэнту БЕЛТА ў прэс-службе Беларускай чыгункі, зламыснікаў, якія стварылі аварыйную сітуацыю, затрымалі. Імі аказаліся два вучні школы №2 Жлобіна. У ходзе разбору высветлілася, што тармажныя башмакі, якія з'яўляюцца інвентаром строгага ўліку, школьнікі ўзялі на тэрыторыі Жлобінскага гармалзавода, дзе ёсць свае чыгуначны пад'язныя пуці. Тут ужо ў наяўнасці ўняе халатнасць адпаведных службовых асоб гэтага прадпрыемства. Адным словам, гэтым фактам зацвяверлілі следныя органы.

Застаецца толькі дадаць, што з пачатку года на Беларускай чыгункі зафіксавана больш за 50 такіх злачынстваў, калі на рэйкі былі накладзены небяспечныя для руху паяздоў рэчы.

Таццяна СМІРНОВА, БЕЛТА.

ПРЫСВОЕНА ВОІНСКАЕ ЗВАННЕ

Прэзідэнт Рэспублікі Беларусь Аляксандр Лукашэнка падпісаў 14 лістапада Указ аб прысваенні палкоўніку Геннадзю Сямёнавічу Наркевічу чарговага звання генерал-маёра.

БЕЛТА.

Увага!

«ПРАМАЯ ЛІНІЯ»

Ужо тры гады ў нашай рэспубліцы праходзіць зямельная рэформа.

Якімі тэмпамі яна ідзе? Колькі каштуе гектар зямлі? Хто можа яе купіць? Ці не станем мы сведкамі з'яўлення на Беларусі новага класа — памешчыкаў? Ці ёсць будучыня ў фермерскіх гаспадарках, калі сённяшні дзень іх нялёгкі? Як рэалізуецца права на наследаванне зямлі?

На гэтыя і іншыя пытанні вам, пажананы чытачы, адказаў старшыня Камітэта па зямельных рэсурсах Рэспублікі Беларусь Георгій Іванавіч КУЗНЕЦОЎ.

«Прямая лінія» адбудзецца 20 лістапада.

Вашы званок чакан з 11 да 12 гадзін па тэлефонах 232-38-21 і 232-38-92.

Папярэдне тэлефануйце па нумары 268-27-50, а таксама дасылайце лісты з пытаннямі на адрас: 220013 г. Мінск, вул. Б. Хмяльніцкага, 10а, рэдакцыя газеты «Звязда» (з паметкай «Зямельнае пытанне»).



Ураджай неблагі. А фінансы — па нулях...

У калгасе імя Арджанікідзе Смалевіцкага раёна зямлі прыкладна столькі ж, колькі і ў іншых гаспадарках раёна. А ўзялі ад яе значна больш, чым многія іншыя.

За 10 месяцаў тут падралі прадукцыі на 28 мільярдаў рублёў. З улікам таго, што яшчэ будзе рэалізавана, у гаспадарцы мяркуюць атрымаць на канец года 34—35 мільярдаў рублёў (вядома, гэта лічба будзе адлюстроўваць вынікі ўсёй вытворчай дзейнасці). Прыбыўка валавога прадукту адносна папярэдняга года павінна склаці каля 40 працэнтаў. Цяпер у гаспадарцы практычна заканчваецца ўладкаванне ўсяго вырашанага — што закладзена на захоўванне, а большая частка затраваецца і адпраўляецца па адрасах пакупнікоў, у тым ліку ў Расію. Штодзённая каля дзесятка аўтамашын выязджаюць у Мінск — для рэалізацыі «з колаў».

А, скажам так, падкупіць пакупніка ёсць чым. Сёлета ў гаспадарцы немалая колькасць прадукцыі вырашана па інтэнсіўным галандскім тэхналогіям, прычым за правільным выкарыстаннем гэтых тэхналогій сачылі самі ж галандцы, якія былі ў калгасе навадамі — прэтэнзія з іх боку не было. На адным з «галандскіх» капусных палёў у гаспадарцы знялі каля 800 цэнтнераў з гектара. Адрозненне ад сярэдняй ураджайнасці — амаль два з паловай разы. У цэлым ураджайнасць агародніны на адкрытым грунце склала 167 працэнтаў адносна папярэдняга года, а яе сабекошт меншы амаль напалову. Эфектыўнасць — відавочная.

Лепшыя, чым у папярэднім годзе, вынікі мае гаспадарка і па іншых культурах, прычым вырашаных і па традыцыйных тэхналогіях. Але пераважны рост далі менавіта галандскія, прычым найперш і най-

больш — у цяплічнай гаспадарцы калгаса. Такі красамоўны факт: вышэй ужо называлася сума, на якую калгас прадаў сваёй прадукцыі за 10 месяцаў, — 28 мільярдаў рублёў. З іх 18 мільярдаў «узялі» менавіта з цяпліцы. Нават калі ўлічваць тое, што з цяпліцы браць практычна ўжо няма чаго (яе рыхтуюць цяпер пад ураджай будучага года), пры гэтым мець на ўвазе мяркуючы агульны валавы прадукт за год, — цяплічны «фактар», тым не менш, павінен застацца на першым месцы.

Як зазначана ўжо, у цяплічнай гаспадарцы — таксама галандская тэхналогія. Прычым гэта тэхналогія тут найбольш характэрная. У нашай газеце паведамлялася ўжо пра яе прымяненне ў гаспадарцы, нагадаем яе сутнасць: згодна з ёй, кожная расліна атрымлівае штучнае сілкаванне з агульнага раствараемага вузла. Прычым раствор мае ў найлепшым спалучэнні ўсе тыя элементы, якія патрэбны раслінам для іх росту і плоданашэння. У працэсе ніякім чынам не ўдаляюцца традыцыйная глеба, зямля, карані раслін мацуюцца ў інертным матэрыяле. За зададзеным працэсам і пэўным рэжымам строга сочыць электроніка... Сёлета ў цяпліцы гаспадаркі знялі па 25 кілаграмаў агуркоў і памідораў з кожнага квадратнага метра — наможа больш, чым раней — пры традыцыйнай «земляной» тэхналогіі.

НА ЗДЫМКУ: добра працуе ў цяпліцы Ганна НАСЦІНА.

(Заканчэнне на 7-й стар.)

Увага! «ПРАМАЯ ЛІНІЯ»

Тэма забеспячэння насельніцтва прадуктамі харчавання на сённяшні дзень выйшла на перадавы край нашага жыцця. Чаму назіраліся перабой і гандлі тымі ці іншымі харчовымі таварамі, як ліквідуюцца недахопы, што наогул чакае спажываца зімой, ці застануцца ранейшымі рознічныя цэны на харчаванне?

Гэтыя пытанні «Звязда» асвятляла раней, інфармуе чытачоў і зараз, але лістоў і тэлефонных званкоў у рэдакцыю ад гэтага не менш. Людзей хваляе літаральна ўсё, пачынаючы ад таго, ці будзе заўтра ў магазіне танная каўбаса, і заканчваючы праблемай існавання і рэфармацыі ўсяго гандлю ў сучасных умовах. Што ён збіраецца нам прапанаваць у плане паліпшэння абслугоўвання ў бліжэйшы час, ці падмецца на ногі, нарэшце, прыватны бізнес у гэтай галіне?

На гэтыя і шматлікія іншыя пытанні, шануючы чытачы, вам адкажа міністр гандлю краіны Пётр Афанасьевіч КАЗЛОЎ.

«Прямая лінія» адбудзецца ў пятніцу, 22 лістапада. У гэты дзень чакан вашых званкоў з 12 да 13 гадзін па тэлефонах 232-38-21 і 232-38-92. Папярэдне вы можаце задаваць пытанні па нумары 268-27-41, а таксама дасылаць лісты на адрас: 220013 г. Мінск, вул. Б. Хмяльніцкага, 10а, рэдакцыя газеты «Звязда» (з паметкай «Пытанне міністру гандлю»).

ПАВАЖАНЫЯ ПРАЦАЎНІКІ АГРАПРАМЫСЛОВАГА КОМПЛЕКСУ!

Заканчваецца чарговы сельскагаспадарчы год. Залатая восень падаодзіць вынікі працы раслінаводства, жывёлаводства, механізатараў, фермераў, работнікаў перапрацоўчых і абслуговых прадпрыемстваў, спецыялістаў і кіраўнікоў усіх узроўняў вытворчасці і кіравання, вучоных, ветаўраў сельскагаспадарчай вытворчасці і сельскай моладзі, а таксама работнікаў сацыяльна-культурнай сферы ў вёсцы.

Дзякуючы вашай працавітасці, прафесіналізму, развітому пачуццю абавязку атрымана важкая аддача палёў і фермаў. Больш чым летась сабрана збожжа і бульбы, нарыхтавана кармоў. Пераадолеўцеца зацяжны спад у жывёлагадоўлі.

Тысячы сялян унеслі свой уклад у наш беларускі каравай. Лепшыя з лепшых атрымалі ўсеагульнае прызнанне, іх урачыста ўшаноўвалі ў працоўных калектывах, на ўсёнародным свяце сельскіх працаўнікоў «Дажынкi». Героі ўборкі, перадавікі ў жывёлагадоўлі і іншых галінах аграпрамысловага комплексу складаюць залаты фонд вёскі.

Вы, людзі працы, як ніхто іншы разумееце, што толькі мы самі можам вырашыць свае праблемы. Гэта надае ўпэўненасць у тым, што сумеснымі намаганнямі мы пераадолеем цяперашні цяжкасці, забеспечым нашых людзей прадуктамі харчавання, а прамысловасць — патрэбнай сыравінай.

Глыбока ўсведамляючы, што ад становішча спраў у аграрным сектары залежыць жыццядзейнасць грамадства, дабрабыт кожнай сям'і, разумеючы высокую адказнасць за лёс краіны перад наступнымі пакаленнямі, буду і ў далейшым як Прэзідэнт прымаць усе меры для падтрымкі вёскі.

Дарагія вышэйшні! У сувязі з вашым прафесінальным святкам прыміце сардэчныя віншаванні і падзяку за вашу гераічную і самаадданую працу.

Жадаю вам і вашым сем'ям добрага здароўя, дабрабыту, поспеху ў далейшых справах на карысць нашай Радзімы.

Аляксандр ЛУКАШЭНКА.

Старшыні Дзяржаўнай Думы Федэральнага Сходу
Расійскай Федэрацыі Сялязіну Г. М.

Паважаны Генадзь Мікалаевіч!

Ад усёй душы дзякую Вам і вашым калегам за прадстаўленую мне магчымасць выступіць у Дзяржаўнай Думе. Ваш сяброўскі прымім аб'ём больш умацаваў у мяне рашучасць дабівацца аднаўлення ў поўным аб'ёме традыцыйнай дружбы нашых брацкіх народаў і інтэграцыі Расіі і Беларусі. Сапраўды неацэнная ў гэтым працэсе роля парламентарыяў дзвюх краін.

Перакананы, што асабістыя кантакты палітыкаў даюць магчымасць паскорыць рэалізацыю палітычных рашэнняў і волі народаў нашых дзяржаў, накіраваных на інтэграцыю Расіі і Беларусі. Такія сустрэчы даюць магчымасць лепш зразумець пазіцыі аднаго, садзейнічаюць усведамленню таго простага факта, што адзінства Беларусі і Расіі вышэй за волю і інтарэсы асобных палітыкаў і палітычных партый.

Дазвольце выказаць падзяку за ўвагу і цёплы прымім кіраўнікам асноўных думскіх фракцый і груп: Сяргею Георгіевічу Бяляеву, Мікалаю Міхайлавічу Харытонаву, Генадзю Андрэевічу Зюганаву, Уладзіміру Вольфавічу Жырыноўскаму, Мікалаю Іванавічу Рыжкову, Уладзіміру Сяргеевічу Мядзведзеву, а таксама Старшыні Камітэта па супрацоўніцтву з краінамі СНД і сувязях з суайчыннікамі Ціханаву Георгію Іванавічу. Запрашаю Вас і кіраўнікоў фракцый Думы, усіх дэпутатаў расійскага парламента прыехаць у Беларусь і шчыра раз пераканацца, што ўдзяненне з Расіяй адпавядае волі большасці беларускага народа, а кіраўніцтва краіны ставіцца да гэтага пытання не як да палітычнай акцыі, а як да важнейшага напрамку сваёй дзейнасці.

А. ЛУКАШЭНКА.

УКАЗ ПРЭЗІДЭНТА РЭСПУБЛІКІ БЕЛАРУСЬ

№ 469

Аб Старшыні Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў

У сувязі з палітычнымі заявамі і дзеяннямі Старшыні Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў В. І. Ганчара, якія накіраваны на зрыў рэферэндуму (народнага галасавання) у Рэспубліцы Беларусь, парушаюць канстытуцыйнае права грамадзян на ўдзел у рэферэндуме (народным галасаванні) і выходзяць за межы яго службовых паўнамоцтваў, а таксама парушэннем устаноўленага артыкулам 20 Закона Рэспублікі Беларусь «Аб выбарах дэпутатаў Вярхоўнага Савета Рэспублікі Беларусь» парадку вылучэння В. І. Ганчара ў састаў Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў.

2. Ускласці выкананне абавязкаў старшыні Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў на члена названай камісіі Яромоўска Ліда Міхайлаўну.

3. Прапанаваць Пракуратуры Рэспублікі Беларусь разгледзець пытанне аб прызначэнні да адказнасці службовых асоб, вінаватых у парушэнні парадку вылучэння В. І. Ганчара ў састаў Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў.

4. Гэты Указ уступае ў сілу з дня яго падпісання.

Прэзідэнт Рэспублікі Беларусь
А. ЛУКАШЭНКА.

14 лістапада 1996 г., г. Мінск.

У ЛІСАБОНЕ АЛЯКСАНДР ЛУКАШЭНКА МАЕ НАМЕР ВЫСТУПІЦЬ З ШЭРАГАМ ІНІЦЫЯТЫЎ

Як паведамляла ўжо БЕЛТА, 2-3 снежня ў Лісабоне адбудзецца сустрэча кіраўнікоў дзяржаў і ўрадаў краін-членаў Арганізацыі па бяспецы і супрацоўніцтву ў Еўропе. На апошнім брыфінгу ў Міністэрстве замежных спраў Беларусі першы намеснік міністра Валерый Цапкала адзначыў, што гэты саміт прыме заключны дакумент, асноўная частка якога — даклад Венскай агляднай канферэнцыі. Гэты дакумент будзе істотна ўдасканалены праграму АБСЕ да наступнага агляду ў 1998 годзе і стане прадметам абмеркавання на сустрэчы міністраў замежных спраў, якая прысвечана яе выкананню і намечана на 1997 год.

Згодна з інфармацыяй Валерыя Цапкалы, на лісабонскім саміце АБСЕ прагучаць звароты дэючага старшыні арганізацыі Флавіа Коці, тэрмін паўнамоцтваў якога заканчваецца ў наступным годзе, генеральнага сакратара ААН Бутраса Галі, старшыні Парламенцкай асамблеі АБСЕ Хаўера Руберэса. Праграмай правядзення саміта прадугледжваюцца таксама выступленні кіраўнікоў дзяржаў і ўрадаў краін, якія прымаюць удзел у форумі.

Паводле слоў першага намесніка міністра замежных спраў Беларусі, на сустрэчы прадугледжваюцца прыняцце даўня дэкларацыі — агульнапалітычную і па мадэлі агульнай і ўсеабадымнай бяспекі для Еўропы ў XXI стагоддзі. Як вядома, цяпер мадэлі агульнаеўрапейскай бяспекі на наступнае стагоддзе надаецца адно з першарадных значэнняў. Больш таго, цяпер, паводле слоў Валерыя Цапкалы, шукаюць магчымасць аб'яднаць інстытут АБСЕ з інстытутамі бяспекі на кантыненте, якія ўжо зарэкамендавалі сябе.

Гэта пытанне будзе закранута і Прэзідэнтам Рэспублікі Беларусь Аляксандрам Лукашэнкам, які мае намер прыняць удзел у рабоце саміта. Акрамя таго, як стала вядома карэспандэнту БЕЛТА, кіраўнік дзяржавы ў сваёй прамове мае намер унесці ў шэраг ініцыятыў, з якімі выступае наша краіна. Паводле слоў кіраўніча работніка Міністэрства замежных спраў Беларусі, пазіцыя рэспублікі ў пытаннях бяспекі даволі глыбока прапрацавана. Беларусь у сваіх ініцыятывах ужо заручылася падтрымкай шэрага еўрапейскіх дзяржаў.

Ігар РУБАН, БЕЛТА.

НОВУЮ СЕРЫЮ РАБОЧЫХ ПАЕЗДАК ПА КРАІНЕ ПРЭЗІДЭНТ ПАЧАЎ З МАГІЛЁЎШЧЫНЫ

Наведаннем аўтамабільнага завода імя Кірава пачалася 15 лістапада рабочая паездка Прэзідэнта краіны Аляксандра Лукашэнкі на Магілёўшчыну. Яна паклала пачатак новай серыі паездак кіраўніка дзяржавы па розных рэгіёнах рэспублікі, якія ён зробіць у бліжэйшы час.

Магілёўскі аўтазавод спецыялізуецца на выпуску дорожна-будаўнічых машын і з'яўляецца манопалістам на тэрыторыі СНД па вытворчасці гэтага віды тэхнікі. Як сказаў у гутарцы з карэспандэнтам БЕЛТА галоўны інжынер завода Мікалай Барысаў, толькі наменклатура выпускаемай прадукцыі дала магчымасць прадпрыемству ўтрымацца на плаву. Але большасць яе цяперашніх пакупнікоў можа разлічвацца за яе толькі таварамі і сыравінай. Бартэр даходзіць да 70 працэнтаў, а заводу патрэбна валюта для набывання камплектуючых матэрыялаў, пашырэння вытворчасці. Таму кіраўніцтва прадпрыемства звярнулася да Прэзідэнта з просьбай аб выдзяленні 2 мільёнаў амерыканскіх долараў крэдыту. Аляксандр Лукашэнка ўжо аказаў дапамогу гэтаму прадпрыемству, пасадыўшы ў атрыманы 28 мільярдаў рублёў крэдыту. Такія адносіны менавіта да гэтага завода кіраўнік дзяржавы растлумачыў тым, што выпускаемая тут прадукцыя ідзе ў

асноўным на экспарт. А нарошчванне экспарту, як вядома, адзін з галоўных напрамкаў прэзідэнцкай праграмы сацыяльна-эканамічнага развіцця краіны.

У час наведвання аўтазавода Прэзідэнт азнаёміўся з вырабляемай тут тэхнікой, пагутарыў з рабочымі прадпрыемства. Кіраўнік дзяржавы цікавілі перш за ўсё ўмовы жыцця рабочых, іх забяспечанасць жыллем, наяўнасць прадуктаў харчавання ў магазінах. Дарэчы, аб насычанасці мясцовых прылаўкаў Прэзідэнт даведаўся асабіста, наведваючы некалькі гандлёвых кропак.

Кароткая гутарка кіраўніка дзяржавы з рабочымі адбылася і на другім прамысловым аб'екце горада, які ён наведаў у час паездкі ў Магілёў, — заводзе штурчага валака. Гэта прадпрыемства апынулася ў складанай эканамічнай сітуацыі — патрэбны фінансавыя сродкі для рэканструкцыі і абнаўлення абсталявання, укаранення новых тэхналогій. На заводзе ствараецца найноўшая вытворчасць па выпуску поліпрапіленавых плёнак, якія пойдуць на ўпакоўку харчовых прадуктаў, медыцынскіх прэпаратаў, вырабаў лёгкай прамысловасці. Аднак з-за няхваткі фінансаў пуск такога неабходнага для нашай рэспублікі вытворчасці зацэпнуўся амаль на два гады. Гэта праблема і стала асноўнай

прычынай наведвання Прэзідэнтам названага прадпрыемства. Тэрмін пуску новай вытворчасці назначаны на сярэдзіну наступнага года.

Апладывыментам сустракалі кіраўніка дзяржавы студэнты і выкладчыкі Магілёўскага дзяржаўнага педагагічнага інстытута. У час цяперашняй паездкі Аляксандр Лукашэнка ўпершыню пабыў у сваёй альма-матэр у якасці Прэзідэнта. Як вядома, ён выпускнік гістарычнага факультэта гэтай ВНУ. Прэзідэнт вельмі цікавіўся тым, як жывуць і вучацца цяперашнія студэнты. І аказалася, што ў самай вялікай пашане ў іх тыя ж выкладчыкі, якіх любіць і памятае кіраўнік дзяржавы. Ён пабыў у аўдыторыях і вучэбных класах, дзе сам калісьці займаўся, на кафедры гісторыі, сустрэўся з цяперашнім кіраўніцтвам педінстытута.

Ну а самая вялікая сустрэча з магілёўчанамі адбылася на цэнтральнай плошчы горада. У сваім выступленні Прэзідэнт спыніўся на цяперашняй палітычнай і эканамічнай сітуацыі ў рэспубліцы. Гэта сустрэча, на якой прысутнічалі дзесяткі тысяч жыхароў горада, завяршыла праграму паездкі кіраўніка дзяржавы на Магілёўшчыну.

Мікалай НАЗАРОВІЧ,
Эдуард ПІВАВАР, БЕЛТА.

САВІЦКАЯ Ядвіга Міхайлаўна

Не стала легендарнай журналісткі Ядвігі Міхайлаўны Савіцкай. Гэта горкая вестка прыйшла з Краснадара, дзе Ядвіга Міхайлаўна апошні час жыла ў дачкі.



Ядвіга Міхайлаўна нарадзілася 3 верасня 1908 г. у Мінску. Скончыўшы Камуністычны інстытут журналістыкі працавала ў газетах «Звязда», «Штандар волёносці» («Сцяг свабоды»). Пасля акупацыі фашыстамі Беларусі Ядвіга Міхайлаўна вядзе актыўную барацьбу з захопнікамі ў састане Мінскага падполля. Яна ўзначальвае партыйна-камавольскую групу, а ў 1942 годзе рэдагуе падпольную газету «Звязда». Найвышэйшае партыйна-камавольскае ўзнагароджана ордэнамі Баявога Чырвонага Сцяга, Айчынай вайны II ступені, многімі медаламі.

У пасляваенны час Ядвіга Міхайлаўна шмат гадоў аддала партыйнай і журналісцкай рабоце. Добрая памяць аб ёй назаўсёды захавецца ў сэрцах тых, хто ведаў Ядвігу Міхайлаўну, працаваў з ёй, вучыўся ў яе.

Калектыў рэдакцыі газеты «Звязда»,
Савет ветэранаў партызанскага руху і падполля Мінскай вобласці.

ПАСТАНОВА ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ АБ ЗВЯРОЦЕ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Прэзідыум Вярхоўнага Савета Рэспублікі Беларусь пастанавіў:

1. Прыняць Зварот Прэзідыума Вярхоўнага Савета Рэспублікі Беларусь.
2. Даручыць Старшынё Вярхоўнага Савета Рэспублікі Беларусь Шарэцкаму С. Г., кіраўнікам фракцыі ў Вярхоўным Савеце Рэспублікі Беларусь правесці прэс-канферэнцыю і давесці змест Звароту да грамадзян Рэспублікі Беларусь.
3. Апублікаваць Зварот Прэзідыума Вярхоўнага Савета Рэспублікі Беларусь у газетах «Звязда», «Народная газета» і іншых сродках масавай інфармацыі.
4. Даручыць членам Прэзідыума Вярхоўнага Савета Рэспублікі Беларусь і

старшынё Камісіі Вярхоўнага Савета Рэспублікі Беларусь па міжнародных справах Краўчанку П. К. праінфармаваць прадстаўнікоў дыпламатычнага корпусу ў Рэспубліцы Беларусь аб сітуацыі, што стварылася ў дзяржаве.

5. Прапанаваць прэм'ер-міністра Рэспублікі Беларусь Чыгіру М. Н. правесці 18 лістапада 1996 года ў 10 гадзін сумеснае пасяджэнне Прэзідыума Вярхоўнага Савета і Кабінета Міністраў Рэспублікі Беларусь для абмеркавання сітуацыі, што складаецца ў рэспубліцы.

Старшыня Вярхоўнага Савета Рэспублікі Беларусь С. ШАРЭЦКІ
15 лістапада 1996 г., г. Мінск, № 793-XIII

ЗВАРОТ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Сёння ў Рэспубліцы Беларусь пад вгледам правядзення рэферэндуму ідзе захоп улады і ўстанавіўся дыктатура. Указы Прэзідэнта А. Р. Лукашэнкі аб прызначэнні індэжэнтнага рашэння Канстытуцыйнага суда Рэспублікі Беларусь, аб вызваленні ад пасады старшыні Цэнтральнай выбарчай камісіі В. І. Ганчара не толькі антыканстытуцыйныя, але і супярэчаць шчыраму сэнсу.

Становіцца ўсё больш відавочна, што А. Р. Лукашэнка ўступіў на шлях антыканстытуцыйнага рашэння, не спыняючы ні перад чым. Адно парушэнне закона параджае другое.

Для забеспячэння любым шляхам патрэбнага выніку паставлена задача ў парушэнне закона галасавання па рэферэндуму ў асноўным завяршыць да 23 лістапада, а да выбары дэпутатаў Вярхоўнага Савета сарваць. Бюлетэні для галасавання выраблены і накіраваны на выбарчыя ўчасткі Кіраўніцтвам справамі Прэзідэнта, мінуўчы Цэнтральную выбарчую камісію. Колькасць гэтых бюлетэняў нікому не вядома. Грубейшыя парушэнні дапускаюцца ў ходзе фінансавання рэферэндуму. Дарэчы, бласкуюцца легальнае выдзяленне сродкаў Цэнтральнай выбарчай камісіі на гэтыя мэты. У той жа час для правядзення рэферэндуму ствараюцца паралельныя структуры.

У цэнтры Еўропы ажыццяўляецца страшыны эксперымент масіраванага ўздзеяння на свядомасць і падсвядомасць людзей маніпуляцыйнымі А. Р. Лукашэнкам сродкамі масавай інфармацыі. Грамадзяне рэспублікі пазбаўлены магчымасці зрабіць асэнсаваны і аб'ектыўны выбар. Па сутнасці рэферэндум ператвараецца ў фарс.

Паважаныя суайчыннікі! Мы звяртаемся да вас з просьбай зрабіць усё магчымае, каб не дапусціць устанавлення дыктатуры на Беларусі, не дапусціць масавых распраў і рэ-

прэсій над людзьмі, якія думаюць інакш, чым А. Р. Лукашэнка і яго акружэнне!

Паважаныя члены Кабінета Міністраў Рэспублікі Беларусь!

Паважаныя кіраўнікі абласцей і раёнаў! Мы звяртаемся да кожнага з вас з просьбай правесці грамадзянскае мужнасць і не стаць памагатымі ўмацавання дыктатарскага рэжыму!

Мы звяртаемся з заклікам да кіраўнікоў пракуратуры, Вярхоўнага суда, МУС, КДБ і Міністэрства абароны Рэспублікі Беларусь не даць уцягнуць сябе ў авантуру, у незаконны дзеянні, накіраваныя супраць інтарэсаў народа і на ўдуджанне дэмакратыі!

Мы заклікаем кіраўніка Садружнасці Незалежных Дзяржаў Барыса Мікалаевіча Ельцына, кіраўнікоў дзяржаў, урадаў і парламентаў Садружнасці зрабіць усё, каб мір і спакой захаваліся на шматлікай зямлі Беларусі.

Мы звяртаемся з заклікам да кіраўнікоў дружальных краін у самы бліжэйшы час сабраць экстраную нараду кіраўнікоў дзяржаў, урадаў і парламентаў Садружнасці для разгляду сітуацыі ў Беларусі.

Мы звяртаемся да сусветнага супольніцтва, кіраўнікоў дзяржаў, кіраўнікоў парламентаў аказаць палітычную і маральную падтрымку парламенту і народу, які перажывае за апошнія стагоддзі мноства трагедый, страціў у сусветных войнах мільёны сваіх сыноў і дачок. Мы маем права разлічваць на тое, што ў Беларусі, у цэнтры Еўропы не ўзнікне дыктатарскі рэжым, накіраваны на ліквідацыю інстытута парламентарызму і дэмакратыі.

Мы выказваем упэўненасць, што гэты Зварот знойдзе водгук у сэрцах і розумах беларускага народа, а таксама людзей добрай волі Еўрапейскага кантынента і нашай планеты!

Прэзідыум Вярхоўнага Савета
Рэспублікі Беларусь

15 лістапада 1996 года.

ПОГЛЯД ДЭПУТАТАЎ

Учора ў другой палове дня ў зале пасяджэнняў сесіі Вярхоўнага Савета адбылася прэс-канферэнцыя, на якой прысутнічалі не толькі прадстаўнікі шматлікіх сродкаў масавай інфармацыі, якія сочаць за развіццём нечакана ўспыхнуўшага канфлікту, але і дэпутаты і супрацоўнікі Сакратарыята Вярхоўнага Савета Рэспублікі Беларусь. На сустрэчы Сямён Шарэцкі ў кароткай прамове, каментаваўшы надзеянні на здарэнне ў Цэнтральна-выбарчым, па-ранейшаму ахарактарызаваў яго як неканстытуцыйны захоп улады і пачатак устанавлення дыктатуры. А лідэр беларускіх камуністаў Сяргей Калякін быў яшчэ больш катгарычным, падкрэсліўшы, што ў дзеянні групы людзей ёсць састаў дзяржаўнага злачынства. На думку Калякіна, парламент павінен афіцыйна распачаць працэдуру імпічменту Прэзідэнта за дапушчэнне грубае парушэння Канстытуцыі.

Адначасова прэсу цікавіла пытанне, як будзе дзейнічаць Вярхоўны Савет, калі ўслед за адхіленнем ад пасады Ганчара Аляксандр Лукашэнка паспрабуе распусціць парламент і Канстытуцыйны суд? Аднак сур'ёзна адказаць на яго ўдзельнікі прэс-канферэнцыі не змоглі. Хаця гэта зусім не азначае, што яны не дапускаюць такога развіцця падзей. Дэпутат Анатоль Лябедаўка прапанаваў калегам не пакідаць у гэты дні будынак Вярхоўнага Савета і перагледзець рашэнне Прэзідыума аб скліканні нечарговага пасяджэння сесіі 18 лістапада, прызначыўшы яго раней.

Юрась ЛЯШКЕВІЧ.

(Чытайце 6-ю стар.)

ПРЭЗІДЭНТ ПАПІСАЎ УКАЗЫ АБ ПРЫСВАЕННІ ГАНАРОВЫХ ЗВАННЯЎ

Прэзідэнт краіны Аляксандр Лукашэнка падпісаў 14 лістапада шэраг указаў аб прысваенні ганаровых званняў. За вялікі ўклад у развіццё харчовай прамысловасці, шматгадовую плённую працу ганаровае званне «Заслужаны работнік прамысловасці Рэспублікі Беларусь» прысвоена дырэктару Мінскага завода шампанскіх він Тадэвушу Булдыку.

За значны ўклад у развіццё сельскагаспадарчай вытворчасці, шматгадовую плённую працу ганаровае званне «Заслужаны работнік сельскай гаспадаркі Рэспублікі Беларусь» прысвоена дырэктару саўгаса «Мухавец» Барыскага раёна Якаву Букавецкаму і старшынё калгаса «Зара» Магілёўскага раёна Леаніду Маісееву.

За значны асабісты ўклад у развіццё сістэмы газаабеспячэння рэспублікі, шматгадовую плённую працу ў будаўніцтве генеральнаму дырэктару рэспубліканскага арэнднага прадпрыемства «Белспецмонтаж» Сямёну Міхаленку прысвоена ганаровае званне «Заслужаны будаўнік Рэспублікі Беларусь».

БЕЛТА.

НАВУКА ЗАЎСЁДЫ Ў ПОШУКУ

Тыдзень таму, як вядома, Беларускі дзяржаўны ўніверсітэт адзначыў сваё 75-годдзе. У сталіцы прайшлі вялікія ўрачыстасці з гэтай нагоды. Удзел у святкаваннях узялі кіраўнікі дзяржавы, прафесарска-выкладчыцкі састаў, студэнты, былыя выпускнікі ВНУ, шматлікія госці. Не абышлося, натуральна ж, і без высокіх дзяржаўных узнагарод, памятных падарункаў, сувеніраў, сюрпрызаў...

Добры падарункі — універсітэту, сабе, усяй беларускай навуцы — зрабілі навукоўцы БДУ. Падрыхтаваны і акурат да юбілея выданыя чатыры нумары навукова-тэарэтычнага часопіса «Веснік Беларускага дзяржаўнага ўніверсітэта» — свайго роду летатнік спраў і адзін з унікальных у нашай краіне прафесараў, дацэнтаў, дактароў і кандыдатаў навуку, якія пакінулі свае адметныя сляды ў гісторыі ўстановы.

Адзін пералік прозвішчаў аўтараў «Весніка» сведчыць: універсітэцкая навука займае ў нашай дзяржаве вядучы пазіцыі. У фізіцы і матэматыцы, хіміі, біялогіі і географіі сёння плённа шчыруюць акадэмікі АН Рэспублікі Беларусь А. Богун, В. Сырдыдаў, Ф. Капучкі, дактары навук А. Гусак, Р. Тышкевіч, М. Юрчук, Г. Браніцкі, А. Кулак, А. Лесніковіч, Я. Рахманько, С. Лешчаў, Г. Каба, Я. Пятраў, І. Лапацін, У. Юрын, В. Якушка, Л. Казлоўская, П. Кухарчык, У. Барышэўскі...

Імёны ж універсітэцкіх гісторыкаў, філосафаў, палітолагаў, эканамістаў, прававедаў, філалагаў А. Зеланкова, П. Брыгадзіна, В. Гадзюнова, У. Коршука, П. Шупляка, У. Кошалева, В. Фядосіка, Я. Яскевіч, Л. Давыдзенкі, Я. Юхо, А. Лойкі, Б. Плотнікава, П. Ткачова, В. Рагойшы, П. Шубы, А. Супруна, І. Шаблюкскі і многіх іншых таксама добра вядомы шырокай грамадскасцю нашай маладой суверэннай дзяржавы.

Юбілей мінаваў, а наперадзе — новыя справы, праблемы, набыткі і адзінства. Вучоныя флагама айчынай адукцыі энту ў пошуку. Значыць, будучы і новыя грунтоўныя навукова-тэарэтычныя працы.

Анатоль МЯСНІКОЎ.

БЕЛАРУСЬ МАЕ НАМЕР ПАШЫРАЦЬ СУПРАЦОЎНІЦТВА З БУЙНЕЙШЫМІ ДЗЯРЖАВАМІ СВЕТУ

Пакет беларуска-індзейскіх пагадненняў будзе падпісаны ў ходзе намеранага на 10—14 снежня афіцыйнага візіту ў Індыю Прэзідэнта Рэспублікі Беларусь Аляксандра Лукашэнкі. Аб гэтым паведаміў журналістам першы намеснік міністра замежных спраў нашай рэспублікі Валерый Цапкала на брыфінгу, што быў праведзены 14 лістапада ў энштэмпальным ведамстве. Згодна з папярэдняй дамоўленасцю, у Дэлеганцыі падпісаць міжурадавае пагадненне аб эканамічным і тэхнічным супрацоўніцтве, пагадненне аб стварэнні

міжурадавага камісіі па эканамічнаму, гандлёваму, прамысловому, навукова-тэхнічнаму і іншым відах супрацоўніцтва. Акрамя таго, будучы падпісані два пагадненні, якія рэгулююць беларуска-індзейскія адносіны непасрэдна ў эканамічнай галіне: аб заахвочванні і ўзаемнай абароне інвестыцый і аб прадужэнні двайнога падаткаабкладання.

Сталі вядомы і канкрэтныя тэрміны афіцыйнага візіту ў Індыю прэм'ер-міністра Беларусі Міхаіла Чыгіра. Ён адбудзецца з 4 па 8 снежня.

Ігар РУБАН, БЕЛТА.

В. КАПІТАН АВЯРГАЕ СЛОВЫ А. ЛУКАШЭНКІ

15 лістапада на пасяджэнні Прэзідыума Вярхоўнага Савета Генеральны пракурор Рэспублікі Беларусь Васіль Капітан абверг заявы А. Лукашэнкі, зробленыя ім напярэдадні па Беларускім тэлебачанні. Прэзідэнт заяўляў, што яго барацьбе з калупцыяй перашкаджае пракуратура, на якую ціснуць дэпутаты ВС. В. Капітан афіцыйна заявіў, што ўсе матэрыялы, якія паступалі ў пракуратуру з Адміністрацыі Прэзідэнта, яго Службы кантролю, разглядаліся і па іх прымаўся законныя рашэнні. Ніякага ціску на пракуратуру з боку дэпутатаў не было. Гэта пытанне было спецыяльна даследавана ў Генпракуратуры і абласнымі пракурорамі, заявіў В. Капітан.

Ён абверг таксама словы Прэзідэнта аб тым, што В. Капітан прасіў у А. Лукашэнкі абароны ад ВС «са слязмі на вачах». Слэз не было, не было і сустрэчы з Прэзідэнтам, была толькі размова з кіраўніком яго адміністрацыі М. Мясніковічам.

-- Падыход у мяне адзін -- выкананне законаў, -- заявіў В. Капітан і зазначыў, што асабіста ён не трымаецца за крэсла.

Валер КАЛІНОЎСКІ.

УКАЗ ПРЭЗІДЭНТА РЭСПУБЛІКІ БЕЛАРУСЬ № 464 АБ ЗАЦВЯРДЖЭННІ АСНОЎНЫХ НАПРАМКАЎ САЦЫЯЛЬНА-ЭКАНАМІЧНАГА РАЗВІЦЦА РЭСПУБЛІКІ БЕЛАРУСЬ НА 1996—2000 ГАДЫ

У мэтах павышэння жыццёвага ўзроўню беларускага народа на аснове стабілізацыі эканомікі і забеспячэння эканамічнага росту і палітычнай стабільнасці ў рэспубліцы пастанавіў:

1. Зацвердзіць Асноўныя напрамкі сацыяльна-эканамічнага развіцця Рэспублікі Беларусь на 1996—2000 гады, адобраныя Усебеларускім народным сходам, які адбыўся 19-20 кастрычніка 1996 г.
2. Кабінету Міністраў Рэспублікі Беларусь: у месячны тэрмін распрацаваць і зацвердзіць мерапрыемствы па рэалізацыі Асноўных напрамкаў сацыяльна-эканамічнага развіцця Рэспублікі Беларусь на 1996—2000 гады; сумесна з аблвыканкамі і Мінскім гарвыканкам забяспечыць безумоўнае выкананне задач, прадугледжаных указанымі Асноўнымі напрамкамі.
3. Кантроль за выкананнем гэтага Указа ўскласці на Кабінет Міністраў Рэспублікі Беларусь.
4. Гэты Указ уводзіцца ў дзеянне з дня яго падпісання.

Прэзідэнт Рэспублікі Беларусь А. ЛУКАШЭНКА.

14 лістапада 1996 г., г. Мінск.

ІНФАРМ-КАКТЭЙЛЬ

У Лондане выйшаў у свет чарговы штогадовы зборнік таямнічых і звышнатуральных з'яў. У хроніцы людзей узгадваюцца і сустрэчы са страшнымі тыпу вялікага, з адным вокам кажана, які ўрываецца ў дамы занзібарцаў і гвалтуе іх жанчын, і новазelandскія авечкі, якія разгойдваюцца на галінах дрэў. Апошні факт, як кажуць, мае поўнае разуменне тлумачэнне: па прызнанню пілота, авечкі выпалі з верталёта пры транспарціроўцы. Цяперашняе выданне штогадовіка мае і практычнае значэнне: на вокладцы публікуюцца парадныя жанчыны, якія апасаюцца зацяжараць ад іншапланецяніна.

Рэйтэр.

Ці падабаецца вам, калі з праяздаючых аўтамабіляў выкідваюць якое-небудзь смецце? Праваахоўным органам Вялікабрытаніі гэта перастала падабацца. Цяпер штраф у 17.000 фунтаў стэрлінгаў і пагроза кримінальнага пераследання вісіць над кожным, хто выкіне на прыватную частку што-небудзь. Гэта адказ на тое, што ў краіне пачасціліся выпадкі, калі з вокнаў машын выкідваюць старыя сумкі, прадметы адзення, хлеб і нават... цагліны. За адзін толькі тыдзень было адзначана пяць выпадкаў цяжкіх раненняў людзей такімі выкінутымі прадметамі.

ІТАР-ТАСС

Праз 37 гадоў знайшоўся гадзінік ветэрана вайны з Турынска Андрэя Цімафеевіча Зоркіна.

Нечакана для ўсіх яго знайшла ў двары ўнучка ветэрана Алена. Дзяўчынка залезла на дрэва і ўбачыла, што на адной з галін нешта вісіць. Дзед потым прыгадаў, што яму прыходзілася абсякаць на гэтым дрэве сукі. Гадзінік, вядома, вельмі моцна пацярпеў за гэтыя гады, але ветэран спадзяецца яго адрамантаваць.

ЕАН.

ДУМАЙ, НАРОД, ДУМАЙ!

ХТО НАВОДЗІЦЬ ЦЕНЬ НА ПЛЯЦЕНЬ,
ці Яшчэ раз аб «сціплых» пенсіённых прывілеях дэпутатам

У сваім дакладзе на Усебеларускім народным сходзе Прэзідэнт Рэспублікі Беларусь Аляксандр Лукашэнка папракнуў дэпутатаў Вярхоўнага Савета ў іх прэтэнзіях на ўстаўленне зароботнай платы не ніжэй чым у міністра і ў прэзмерных пенсіённых прывілеях.

І што ж дэпутаты? Замест таго, каб сарамліва прамаўчаць, яны, у тым ліку Старшыня Вярхоўнага Савета С. Г. Шарэйкі, на прэс-канферэнцыях, у інтэрв'ю і на сустрэчах з выбаршчыкамі абвінавачваюць Прэзідэнта ў дэзінфармацыі наконт пенсіённых льгот. Паспрабуйце разабрацца, хто ж на самай справе наводзіць ценя на пляценя?

Адрозжж павінен адзначаць, што, мяркуючы па ўсім, дэпутаты Вярхоўнага Савета цяперашняга, трынаццатага склікання, да гэтага часу не разабраліся ў сутнасці і нюансах артыкула 114 Закона «Аб Вярхоўным Савеце Рэспублікі Беларусь», які прадугледжвае пенсіённыя прывілеі дэпутатам. Затое выдатна разбіраюцца ў гэтым былі дэпутаты папярэдняга, дванаццатага, склікання, якія пастараліся напярэдадні заканчэння сваіх паўнамоцтваў устанавіць іх для сябе і будучых дэпутатаў. Прымаючы закон, яны забыліся толькі аб адным: не вызначылі крыніцу фінансавання дэпутацкіх пенсій. Па гэтай прычыне аддзелы сацыяльнай абароны такія пенсіі пакуль не назначаюць. Аднак з гэтым ніяк не могуць змірыцца і прызначаць уласныя промахи некаторыя амбіцыйныя былыя дэпутаты, патрабуючы свае «кроўныя» і ўцягваючы аддзелы сацыяльнай абароны ў судовыя валакіткі.

Аб якіх канкрэтных прывілеях ідзе размова? Не буду прыводзіць тут тэкст артыкула 114 памятнага закона, тым больш, што гэты артыкул вельмі груваці і змяшчае шэраг прававых і сэнсавых хібаў, якія ўскладняюць яго ўспрымання нават спецыялістамі. Абмяжуюся каментарыямі. Такім чынам, калі сёння назначаць пенсію былому дэпутату, то, у залежнасці ад пасады, якую ён займаў у парламенце, памер яе будзе складаць ад 2 млн. 100 тыс. да 3 млн. 200 тыс. рублёў (пры павелічэнні зароботнай платы дэпутатам адпаведна павялічваецца і пенсія былым дэпутатам. Па агульнаму праву права на такую пенсію былы дэпутат мае пры наяўнасці 35-гадовага (для жанчын — 30-гадовага) працоўнага стажу. Няцяжка вызначыць, што такое права ўнікае на 8—10 гадоў раней агульнаўстаноўленага пенсіённага ўзросту, які, напрыклад, у шахцёраў ці ў іншых работнікаў з асаб-

ліва шкоднымі і вельмі цяжкімі ўмовамі працы (пенсія ў такіх работнікаў сёння, як вядома, складае не больш як 612 тыс. руб.).

А цяпер аб «нюансах». Звышвысокую па цяперашніх мерках дэпутацкую пенсію закон дазваляе атрымаць і ў 40-гадовым, і ў 35-гадовым узросце, калі, скажам, былы дэпутат мае права на пенсію на іншай падставе, напрыклад, за выслугу гадоў, як ваеннаслужачы ці служачы дзяржаўнага апарату, або ў сувязі з інваліднасцю (незалежна ад яе прычыны і групы). Неабходна адзначыць, што прэтэндэнты на дэпутацкую пенсію на такіх падставах у ліку былых і цяперашніх дэпутатаў ёсць і будучы.

Яшчэ адна істотная деталь. Такую «сціпную» пенсію, якая ў два разы перавышае генеральскую, былому дэпутату ва ўзросце, вельмі далёкім да пенсіённага, закон прадпісвае плаціць незалежна ад таго, ці працуе ён і якую пасаду займае. Яе трэба будзе выплачваць і банкіру, і міністру, і працітаючаму бізнесмену. Сярод былых дэпутатаў такіх няма. І, што асабліва здзіўляе, пенсіённыя дабrotы належыць былому дэпутату нават у тым выпадку, калі ён прабыў у дэпутацкім крэсле ўсяго тры-чатыры месяцы.

Думаю, што марныя намаганні паважанага старшыні Канстытуцыйнага суда В. Г. Ціхіні, які заклікае павяжаць закон, што змяшчае такія цяжкавытлумачальныя прывілеі. Опусы, выдуманыя былымі дэпутатамі «пад сябе» і ўключаныя ў артыкулы 114, 115 Закона «Аб Вярхоўным Савеце Рэспублікі Беларусь», ніяк не ўпрыгожваюць гэты закон. Яны супярэчаць не толькі іншым законам, але і духу самой Канстытуцыі. Дарэчы, у Канстытуцыйнага суда была магчымасць сказаць на гэты конт важнае слова, калі па прапанове Прэзідэнта Рэспублікі Беларусь 14 снежня 1995 г. ім разглядалася пытанне аб адпаведнасці гэтага закона Канстытуцыі. Аднак Канстытуцыйны суд, упамінаючы шэраг артыкулаў, уключаючы і артыкул 114, аданачы ў сваім вердыкце толькі няўзгодненасць асобных нормаў адпаведных артыкулаў з Кодэксам законаў аб працы, законам «Аб асновах службы ў дзяржаўным апарату», «Аб пенсіённым забеспячэнні і іншымі актывамі ў частцы ўстаўлення для дэпутатаў некаторых льгот і пераваг. Ён прапанаваў Вярхоўнаму Савету перагледзець асобныя нормы закона (незразумела, праўда, якія) «на прадмет удакладнення іх рэдакцый, узгаднення з адпаведнымі па-

лажэннямі іншых законаў, якія рэгулююць падобныя грамадскія адносіны». Чым не ўзор казіістыкі? Затое зайздросную рашучасць праявіў Канстытуцыйны суд, калі, узбудзіўшы справу па ўласнай ініцыятыве, «расправіўся» з артыкулам 88 Закона «Аб пенсіённым забеспячэнні» і артыкулам 56 Закона «Аб пенсіённым забеспячэнні ваеннаслужачых, асоб начальнікаў і радавога саставу органаў унутраных спраў», якія прадугледжвалі прыпыненне выплаты назначанай пенсіі ў выпадку пазбаўлення пенсіянера волі за ўчыненне злачынства. Указаныя артыкулы, нягледзячы на аргументаваныя довады апанентаў, былі прызнаны не адпаведнымі Канстытуцыі. Такім чынам, па волі Канстытуцыйнага суда трэба выплачваць пенсію ў перыяд знаходжання пенсіянера ў месцах пазбаўлення волі. І гэта пры тым, што дзяржава вымушана затрачваць за кошт падаткаплацельчыкаў на ўтрыманне зняволеных сродкі, якія відэаочна большыя, чым памер пенсіі.

Так і напрошваецца меркаванне: а ці не таму Канстытуцыйны суд туманнымі фармулёўкамі свайго заключэння праявіў лаяльнасць да заган прававых нормаў, якія датычаць дэпутацкіх пенсіённых прывілеяў, што ў тым жа 1995 годзе Вярхоўны Савет падтрымаў прапанову Канстытуцыйнага суда аб ўстаўленні для суддзяў гэтага суда не менш шчодрых матэрыяльных прывілеяў пры выхадзе іх у адстаўку? Для іх, праўда, прадугледжана не пенсія, а неабавязнае падаткам «штомесечнае пажыццёвае ўтрыманне ў памеры 75 працэнтаў службовага акладу суддзі Канстытуцыйнага суда на момант выплаты з улікам індыўідуальных надбавак і даплат, якія меў гэты суддзя». І, што самае галоўнае, атрымаць яго, добраахвотна пайшоўшы ў адстаўку, пры адпаведных умовах можна ўжо ў 37—42-гадовым узросце і, зноў-такі, незалежна ад часу знаходжання на пасадае суддзі. Натуральна, што «штомесечнае пажыццёвае ўтрыманне» належыць у дадатак да заробку, які можа мець суддзя, які выйшаў у адстаўку (законам яму гарантуецца работа, якой ён займаўся да выбараннага суддзёй).

Такім чынам, Вярхоўны Савет, разглядаючы на сваім пасяджэнні 29 мая 1996 г. прапанову Канстытуцыйнага суда па арт. 114 Закона «Аб Вярхоўным Савеце Рэспублікі Беларусь», якое ні да чаго канкрэтнага не абавязвае, не адважыўся ўнесці якія-небудзь змяненні. Не хапіла духу ў дэпутатаў, якія зусім

нядаўна абяцалі выбаршчыкам змагацца з незаслужанымі прывілеямі, адмовіцца ад сваіх такіх заманлівых пенсіённых дабrot. Перад галасаваннем адзін з дэпутатаў, які, дарэчы, з'яўляўся дэпутатам і дванаццатага склікання, пераконваў сваіх калег: «Навошта супраць сябе? Гэты папулізм, каму ён патрэбен?», маючы на ўвазе пад папулізмам адмову ад прывілеяў. Пры гэтым асабліва здзіўляе, што дэпутаты проста не абцяжарваюць сябе імкненнем хоць бы крыху ўнікнуць у прадмет абмеркавання. Так, дэпутат Новак В. А., які з'яўляецца сакратаром Камісіі па заканадаўстве, выступаючы за дэпутацкія пенсіённыя прывілеі, без ценю сумнення заявіў, што члены ўрада, чый статус такі ж, як і члена парламента, маюць асобы парадак назначэння пенсій, у той час як «...нао Прэзідэнт і іншыя структуры прапануюць ураўнаважыць са звычайнымі дзяржслужачымі». Калі б дэпутат Новак В. А. заглянуў у Закон «Аб Кабінете Міністраў Рэспублікі Беларусь» (артыкулы 29, 30), то змог бы, трэба думаць, разабрацца, што гэты закон не прадугледжвае пенсій, падобных да дэпутацкіх. Не ўдаючыся ў дэталі, праймаючы чытачоў, што артыкул 29 названага закона прадугледжвае магчымасць прызначэння члена Кабінета Міністраў у выпадку выхадзі ў адстаўку пры пэўных умовах не пенсіі, а штомесечнай дапамогі ў памеры 70 працэнтаў поўнай пенсіі па ўзросце. Сёння такая дапамога можа складаць ад 318 да 400 тыс. руб., што менш, чым сярэдняя пенсія служачага дзяржаўнага апарату (522 тыс. руб.). Няцяжка палічыць, у колькі разоў гэта сума ніжэйшая за пенсію, на якую прэтэндуе радавы дэпутат, чые функцыі часцей за ўсё зводзяцца толькі да перыядычнага наведвання сесіі і націскання кнопкі. Але галоўнае нават не ў гэтым. Названы артыкул, па прычыне істотных прававых хібаў, проста не працуе. Аднак члены Кабінета Міністраў, якія пайшлі ў адстаўку, не судзяцца з раённымі аддзеламі сацыяльнай абароны, памятаючы, што не яны вінаваты ў загане спехам прынятых законаў.

Як я ўжо адзначаў, прымаючы Закон «Аб Вярхоўным Савеце Рэспублікі Беларусь», дэпутаты папярэдняга, дванаццатага склікання, забыліся вызначыць крыніцу фінансавання дэпутацкіх пенсій. Гэту памылку спрабавалі выправіць цяперашнія дэпутаты пры абмеркаванні праекта закона «Аб бюджэце Рэспублікі Беларусь на 1996 год». Пры гэтым групай дэпутатаў была ўнесена

прапанова аб фінансаванні пенсій былым дэпутатам з Фонду сацыяльнай абароны насельніцтва, у той час як такая прапанова груба супярэчыць Закону «Аб асновах дзяржаўнага сацыяльнага страхавання». Дастаткова азнаёміцца з артыкуламі 1—4, 9—11 гэтага закона, каб нават неюрсты стала ясна, што фінансаванне дэпутацкіх і падобных ім пенсій з Фонду сацыяльнай абароны насельніцтва нельга. І толькі па той прычыне, што гэта прапанова не зусім стасавалася з разглядаемым у той момант пытаннем (абмяркоўвалася пытанне аб дзяржаўным бюджэце, а не аб бюджэце Фонду, які не ўваходзіў у састав дзяржаўнага бюджэту), прапанова групы дэпутатаў не прайшла (не хапіла толькі шасці галасоў).

Нягледзячы на відэаочнасць прававога тупіка, выйсець з якога павінен вызначыць сам Вярхоўны Савет, былыя дэпутаты Каптышоў Н. Е., Смоляр І. Н., Чакушоў В. М. праз раёны суд Маскоўскага раёна горада Мінска ўпарта дабіваюцца «свайго», з надзеяй на тое, што суд не разбіраецца ў супярэчлівым заканадаўстве і задаволіць іх прэтэнзіі на «сціпныя» дэпутацкія пенсіі. Спачатку так і адбылося. Пры першапачатковым разглядзе 9 верасня г. г. раёны суд задаволіў іх патрабаванні, узяўшы на сябе функцыю заканадаўчага органа па вызначэнні крыніцы фінансавання, і, насуперак патрабаванням заканадаўства аб дзяржаўным сацыяльным страхаванні, абавязаў раёны аддзел сацыяльнай абароны назначаць ім пенсіі. Натуральна, што Мінскі гарадскі суд адмяніў рашэнне раённага суда. Аднак судовая цягуніла на гэтым не скончылася. Зварнуліся з іскамі ў суды і іншыя былыя дэпутаты...

Многа сёння проблем у аддзелах сацыяльнай абароны. Шкада, што пры гэтым прыходзіцца траціць час і намаганні на абарону Закона і далёка не багатага бюджэту Фонду сацыяльнай абароны насельніцтва ад дамаганняў былых заканадаўцаў. Большасць жа цяперашніх дэпутатаў, мяркуючы па ўсім, замест таго, каб выправіць і прывесці да здаровага сэнсу дэфектныя законы (хіба не абсурд прадугледжваць каму б там ні было права на пенсію на 15—20 гадоў раней за пенсіённы ўзрост, які ўстаўноўлены для простага працоўніка), лічаць за лепшае займацца палітычнымі гульнямі і ўвядзеннем у зман сваіх выбаршчыкаў.

Г. БЯСПАЛАЎ,
першы намеснік міністра сацыяльнай абароны.

Менавіта такой прымаўкай кіруецца абсалютная большасць кандыдатаў у дэпутаты Вярхоўнага Савета Беларусі, ліс якіх павінен вырашыцца на дадатковых паўторных выбарах 24 лістапада. Выкарыстанне ўлада ў асноўным дзейнічае ўжо з разлікам на новую Канстытуцыю, паводле якой Вярхоўны Савет чакае рэарганізацыя, а пэўная колькасць ужо нават выбраных дэпутатаў акажыцца непатрэбнымі. Таму перадвыбарная кампанія праходзіць у глыбокай і зацяжнай інфармацыйнай блакадзе.

Але Цэнтральная камісія па выбарах і правядзенню рэспубліканскіх рэферэндумаў засталася адданай літары Закона і ў межах сваіх магчымасцей забяспечыла падрыхтоўку да выбараў, у выніку чаго ніводная акруга, выбаршчыкі якой не маюць свайго прадстаўніка ў заканадаўчым органе краіны, не засталася без увагі прэтэндэнтаў на дэпутацкія мандаты. Іх усяго зарэгістравана 257.

Нават павярхоўны аналіз спісаў з прозвішчамі дае магчымасць зрабіць некаторыя высновы. Па-першае, значная колькасць кандыдатаў вылучаецца ўжо ў трэці раз, прычым, як правіла, па тых жа самых акругах. Такую настойлівасць лёгка зразумець, калі прааналізаваць вынікі іх ранейшай барацьбы. Звычайна гэта людзі, якія набралі найбольшую колькасць галасоў, але з-за нізкай актыўнасці выбаршчыкаў у Вярхоўны Савет не трапілі. Калі ўлічыць, што зараз правілы «гульні» моцна зменены (зняжана планка яўкі выбаршчыкаў на ўчасткі ў абодвух турах да 25 працэнтаў), то можна канстатаваць, што якая «ветэраны» маюць найбольшыя шанцы на поспех. Па-другое, адрозжж, пакуль усе атрыбуты законнасці не будуць усталяваны.

Дарэчы, улічваючы такую складаную сітуацыю, мы маглі б даць нейкі прагноз адносна выбараў? Лічу, што ў двадцатці пяці працэнтах вакантных акруг давыбары павінны даць плён. Я ведаю, што існуючыя з'явы, маўляў, другога тура выбараў не будзе. Але спадзяюся, што хоць нейкая элементарная законнасць у дзяржаве будзе, жывём жа мы па дзеючых Канстытуцыі і законах. Ва ўсякім разе, наша партыя не супакойцца да таго часу, пакуль усе атрыбуты законнасці не будуць усталяваны.

— Дарэчы, улічваючы такую складаную сітуацыю, мы маглі б даць нейкі прагноз адносна выбараў? Лічу, што ў двадцатці пяці працэнтах вакантных акруг давыбары павінны даць плён. Я ведаю, што існуючыя з'явы, маўляў, другога тура выбараў не будзе. Але спадзяюся, што хоць нейкая элементарная законнасць у дзяржаве будзе, жывём жа мы па дзеючых Канстытуцыі і законах. Ва ўсякім разе, наша партыя не супакойцца да таго часу, пакуль усе атрыбуты законнасці не будуць усталяваны.

— За кошт чаго вашы кандыдаты

ПЕРАДВЫБАРНЫ МАРАФОН

ПАМІРАЦЬ ЗЫРАЙСЯ,
А ЖЫТА СЕЙ

сёння вядуць агітацыйную работу? — Замест таго, каб расклейваць улёткі, мы ходзім па кватэрах і тлумачым людзям сваю праграму і перавагі нашых кандыдатаў. Дзяржава прымуціла сваімі адносінамі рабіць гэта. Але можна і лепш.

Юры ХАДЫКА, намеснік старшыні Беларускага народнага фронту: — Як вядома, на пэўным этапе БНФ адмаўляўся браць удзел у дадатковых выбарах. Але пасля вераснёўскага Сойма даволі істотна памянлася палітычная сітуацыя. У краіне склаўся хоць і не вельмі маналіты, але адзіны апазіцыйны блок, які патрабуе бяспрэчнага выканання Канстытуцыі і выступае ў прынцыпе за адстаўку Лукашэнка. У сувязі з гэтым выбары набываюць дадатковую актуальнасць, таму што Вярхоўны Савет пры ўмове ўзмацнення яго прадстаўніцтва 61 гарадской акругі, дзе пераважае дэмакратычны электарат, можа значна змяніцца. І толькі гэтым тлумачу заклік Старшыні Вярхоўнага Савета на сустрэчы з кандыдатамі не складаць зброю, а змагацца, нягледзячы на тое, што кожны дзень з'яўляюцца новыя небяспечныя ўказы. Улічваючы гэтую сітуацыю, фронт прыняў рашэнне вылучыць кандыдатаў.

— Колькі чалавек, дарэчы, было вылучана партыяй? — Першапачаткова было прапанавава 39, але, паводле апошніх даных, на нядаўнім Сойме шэсць кандыдатур было знята для таго, каб у некаторых акругах можна было стварыць максімальна спрыяльныя ўмовы для іншых дэмакратычных настроеных кандыдатаў, якія балюціруюцца не ад БНФ. Магчыма, і гэта не мілья.

— Нягледзячы на гэта, зараз нярэдка можна сутыкнуцца з сітуацыяй, калі ў адной акрузе вылучаюцца кандыдаты ад БНФ і чалавек, які мае такія ж палі-

тычныя перакананні і нават сімпатызуе фронту. Як разумець такое становішча? — Вядома, такія выпадкі ёсць. Але часта гэтым ёсць тлумачэнне. Мы ўлічваем папярэдні вопыт і лічым небяспечным пакідаць у акрузе двух кандыдатаў, паколькі выбары наогул могуць быць сарваны. Успомніце, як некалі было з Зянонам Пазняком. У іншых выпадках гэта тлумачыцца адсутнасцю выправажана шляху ці працэдур узагаднення кандыдатур паміж партыямі блізкіх накірункаў. Таму не выключана, што да выбараў сітуацыя дзе-нідзе можа змяніцца. На двухбаковых, часта асабістых, перамовах працэс узгаднення працягваецца. Асабліва мы добра паладзілі з Аб'яднанай грамадзянскай партыяй.

— Вы казалі, што пакідаць дваіх чалавек у адной акрузе небяспечна. Але, мне здаецца, гэта палка з двума канцамі, бо, з іншага боку, як адзначаюць некаторыя аналітыкі, другога тура галасавання можа проста не быць. — Вы закранулі амаль што філасофскую праблему. Гэта тое ж самае, што разважаць будзе ў 2000 годзе канец свету ці не. Адны вераць у гэта і павойным рытывам, іншыя працягваюць займацца надзвычайнымі справамі. У нашай сітуацыі ад Прэзідэнта можна чакаць усяго, але, тым не менш, і Вярхоўны Савет, і Цэнтральная камісія па выбарах праводзяць планавыя мерапрыемствы, у межах закона імкнучыся забяспечыць выбарчую кампанію. А гаварыць пра тое, што другі тур не адбудзецца — значыць пэўным чынам нават падтрымваць прэзідэнцкай палітыцы.

— Ва ўмовах калі дзяржава не выдзеліла на выбары ніякіх сродкаў, кандыдаты пазбаўлены нават тых мізэрных 600 тысяч на агітацыю, якія мелі іх папярэднікі. Як вашы вылучэнцы рыту-

юцца да выбараў?

— Правільна заўважылі. Тым не менш, у гэтай сітуацыі фронт не разгубіўся, паколькі мае развітыя пярвічныя арганізацыі. Адзіны сродка агітацыі, такім чынам, — сустрэчы з выбаршчыкамі. Няхай ён не надта эфектыўны, ігнараванне яго нельга.

Сяргей КАЛЯКІН, першы сакратар ЦК Партыі камуністаў беларуская: — Уключыўшыся ў перадвыбарную кампанію, мы зыходзілі з таго, што выбары паводле закона адбудуцца, паколькі па-ранейшаму лічым, што ў нашай дзяржаве законы павінны дзейнічаць. Такім чынам, мы вылучылі 48 кандыдатаў у дэпутаты, хадзячарэгістраваныя аказалася крыху менш. У прыватнасці, зараз спрабуйце разабрацца з сітуацыяй у Магілёўскай вобласці: па невядомых прычынах там ніводзілі наш прадстаўнік не зарэгістраваны. Частка патэнцыйных пераможцаў у выбарах адмовілася выступаць свае кандыдатуры, асабліва ў Мінску. На людзей з боку прэзідэнцкай «вертыкалі» аказваўся ціск. Яны працуюць на дзяржаўных прадпрыемствах, і ім проста далі зразумець: альбо кандыдатура ў дэпутаты, альбо займаеца пасадка. Напрыклад, па 221-й акрузе ў Мінску адмовіўся балюціравацца Рыгор Пуніч, які поўнаццо мог разлічваць на поспех. Але перашкодзіла пасада дырэктара заводу. Разам з тым мы не імкніліся «закрыць» усе акругі, а вылучылі сваіх людзей толькі там, дзе іх высокія шанцы вызначыліся на папярэдніх этапах галасавання. Мы маем падставы разлічваць на дваццат дэпутацкіх мандатаў пры ўмове, што выбары адбудуцца без фарс-мажорных абставінаў.

— Якім чынам вашы кандыдаты заваёваюць прыхільнасць выбаршчыкаў, даводзячы да іх свае пазіцыі? — Вы ведаеце, што Вярхоўны Савет аказаў садзейнічанне кандыдатам у дэпутаты Вярхоўнага Савета незалежна ад іх палітычных прыхільнасцей надрукаваўшы па адной тысячы улёткаў для кожнага. Гэтага, вядома, мала, таму асноўным сродкам агітацыі застаецца пакватэрны абход. Схема, дарэчы, у нас ужо добра адпрацаваная.

(Заканчэнне на 7-й стар.)

Рэспублікі Беларусь М. ГРЫБ.

МВФ для Беларусі ці Беларусь для МВФ?

ПЫТАННІ супрацоўніцтва з Міжнародным валютным фондам спарадычна становяцца аб'ектам пільнай увагі сродкаў масавай інфармацыі і палітычных партый. Прычым дыскусіі на гэту тэму вядуцца часам непрафесіянальна і палітычна прадзюжата. У аснове ж усіх разважанняў, як правіла, ляжыць недастатковая інфармаванасць аб мэтах і задачах МВФ. Натуральна, што і высновы тых, хто спрачаецца, грашаць неаб'ектыўнасцю.

Міжнародны валютны фонд быў створаны па рашэнню Брэтонвудскай канферэнцыі ў 1944 г., калі незадоўга да заканчэння другой сусветнай вайны развіццям краіны пачалі абмяркоўваць праблемы пасляваеннага эканамічнага супрацоўніцтва. Нагадаем, што напярэдадні другой сусветнай вайны Запад быў узрушаны небывала магутным эканамічным крызісам, які, па сутнасці, запатрабаваў сур'ёзнай рэканструкцыі міжнародных эканамічных адносін, і ў першую чаргу разлікова-плацежных і валютна-грашовых. Перад наватворанай міжнароднай фінансавай арганізацыяй былі пастаўлены задачы садзейнічаць міжнароднаму супрацоўніцтву ў валютна-фінансавай сферы, стабільнасці валютных курсаў, працэсу расшырэння збалансаванага гандлю, аказваць дапамогу ў стварэнні шматбаковай сістэмы разлікаў, а таксама дзякуючы ўсім гэтым мерам змяншаць маштабы і працягласць парушэнняў раўнавагі плацежных балансаў. Гэта значыць, з самага пачатку Фонд быў абавязаны падтрымліваць раўнавагу плацежных балансаў. Гэта была галоўная задача, і былі ўказаны інструменты яе вырашэння — агульныя для членаў МВФ прынцыпы валютнай палітыкі і рэгулявання экспартна-імпортных сувязей.

Дзя фінансавога забеспячэння гэтых задач фонд мае сродкі, якія ўносяць яго члены ў памеры пэўнай квоты, — у залежнасці ад эканамічнага рэйтынгу краіны. Агульная сума квот складала на 30 чэрвеня 1993 г. 144 624,5 млн. СДР. (СДР — спецы-

яльнае права пазыкі — калектыўная валюта членаў МВФ. Разлічваецца штодзённа на аснове 5 валют: долара ЗША, нямецкай маркі, французскага франка, японскай іены і англійскага фунта стэрлінгаў. На 1 лістапада СДР быў роўны прыкладна 1,44 долара ЗША.) Квота Беларусі, якая стала членам МВФ 10 ліпеня 1992 г., была вызначана ў 280,4 млн. СДР. Для параўнання: квота Расіі — 4313,1 млн., Украіны — 997,3 млн., ЗША — 25526,8 млн. СДР. Усяго ж артыкулы Пагаднення МВФ падпісалі, г. зн. сталі членамі, 178 краін.

Механізм падтрымкі МВФ плацежных балансаў сваіх членаў даволі складаны, але агульны прынцып такі. У межах так званай «рэзервовай долі» квоты, аплачанай цвёрдай валютай, кредиты даюцца на даволі ліберальных, з пункту гледжання выканання рэкамендацый фонду, умовах. У межах «верхніх доляў» квоты, аплачанай нацыянальнай валютай (кредыты тыпу «станд-бай») патрабаванні рэзка ўзрастаюць. Механізм расшырэння грашовых кредитавання «ўключаюцца» толькі пасля паспяховай рэалізацыі «станд-бая» і могуць значна перавышаць памер квоты. Прычым фонд можа даваць кредиты як з уласных сродкаў, так і за кошт краін-донараў, крэдытараў самага МВФ — ЗША, ФРГ, Японіі, Францыі, Вялікабрытаніі, Італіі, Канады, Нідэрландаў, Бельгіі, Швецыі і Швейцарыі. Прычым ніякіх адмоўных па патрабаваннях да краін-пазычальніц артыкулы Пагаднення МВФ не прадугледжана, самі кредиты даюцца на надзвычай льготных, з пункту гледжання тэрмінаў і працэнтаў, умовах. Асноўнае патрабаванне — краіна-пазычальніца павінна прадстаўляць фонду праграму пераадолення дэфіцыту свайго плацежнага балансу, уключаючы механізмы валютнага і экс-

партна-імпартнага рэгулявання, якая дазваляе, што праз пэўны прамежак часу ўсе перакосы будуць ліквідаваны і краіна зможа пагасіць сваю запозычанасць перад фондам. Як правіла, такая праграма павінна быць даволі пераканальнай і ўтрымліваць аргументы, звязаныя з сур'ёзнымі эканамічнымі рэформамі ўнутры краіны (калі, зразумела, менавіта яны неабходны для выраўноўвання плацежнага балансу).

У святле гэтых даных аб задачах і прынцыпах дзейнасці МВФ робіцца больш зразумелай гісторыя яго ўзаемаадносін з Беларуссю. Першая праграма эканамічнага развіцця суверэннай Беларусі была адобрана фондам летам 1993 г., і ўжо ў жніўні таго ж года мы атрымалі першую траншу крэдыту СТФ (сістэмных трансфармацый) на суму 70 млн. СДР. Першая праграма, як гэта і практычнае фондам, была не вельмі жорсткай і прадугледжвала мерапрыемствы ў сферы малой прыватызцыі, арганізацыі валютнага рынку і частковай лібералізацыі цэн і знешняга гандлю. На жаль, ужо тады кіраўніцтва Беларусі прадмансравала сваю неабавязковасць у выкананні прынятых абавязальстваў. Літаральна праз месяц пасля атрымання грошай пачаліся актыўныя перамовы аб стварэнні адзінай рублёвай зоны з Расіяй, прыватызцыі праводзілася вельмі вялікая, і фінансаванне па крэдытнай лініі СТФ было спынена амаль на паўтара года. Новаму кіраўніцтву рэспублікі ўдалося пераканаць персанал МВФ у сваёй прыхільнасці да рэформы, і ў пачатку лютага 1995 г. Беларусь атрымала другую траншу. Адрозна пачаліся перамовы па праграме «станд-бай», якія закончыліся ў канцы ліпеня таго ж года падпісаннем пагаднення. У верасні 1995 г. пер-

шая транша гэтага крэдыту на суму 50 млн. СДР паступіла на рахунак Нацыянальнага банка.

У адпаведнасці з падпісаным пагадненнем Беларусь брала на сябе абавязальствы па значнаму паскарэнню прыватызцыі, поўнай лібералізацыі цэн, уключаючы камунальны сектар, а таксама выключна рыначнаму рэгуляванню валютнага рынку і знешняга гандлю. На практыцы ж гэтага не адбылося, а па шэрагу пазіцый нават быў зроблены крок назад. Напрыклад, мноства рашэнняў па крэдытнай падтрымцы розных галіў эканомікі не дазволіла вытрымаць шэраг крытэрыяльных паказчыкаў па грашова-крэдытнай сферы. Як вынік, крэдытаванне па лініі «станд-бай» было прыпынена, і сёння яго можна лічыць ужо закрытым.

Дрэнна гэта ці добра — пытанне чыста рытарычнае. Асноўная праблема ў іншым: як нам будаваць узаемаадносіны з фондам далей. Можна не прэтэндаваць на крэдыты фонду, але, як яго член, мы абавязаны прытрымлівацца яго прынцыпаў. У адваротным выпадку нас чакаюць санкцыі ў форме пазбаўлення права голасу пры прыняцці рашэнняў фондам. І хоць мы і раней не маглі сур'ёзна ўплываць на іх, гэты жэст будзе сур'ёзным сігналам светнаму эканамічнаму супольніцтву, які паведамляе, што эканамічныя рэформы ў нас замарожаны, а плацежаздольнасць Беларусі выклікае сумненні. Аўтаматычна будзе прыпынена прасоўванне Беларусі ва ўсе іншыя міжнародныя эканамічныя арганізацыі, уключаючы еўрапейскія. Аб выніках у дадзеным выпадку можна не гаварыць.

Пазбегнуць такой долі можна толькі адным спосабам. А менавіта: неадкладна пачаць выкананне нашых абавязальстваў па пагадненню аб «станд-бай», нават без шанцаў атры-

маць пад яго грошы. Адначасова трэба пачаць распрацоўку праграмы эканамічных рэформ, якія б задавальнялі і патрэбы рэспублікі, і патрабаванні МВФ у разліку на будучую фінансавую падтрымку па механізму «расшыранага крэдытавання». Нялішне будзе нагадаць у сувязі з гэтым, што нашы асноўныя эканамічныя партнёры — Расія і Украіна — ужо поўнаццю асвоілі «станд-бай» і атрымалі першыя траншы «расшыранага крэдыту». Больш таго, мы ўжо сёння павінны ўлічваць узровень патрабаванняў па гэтай праграме, у прыватнасці, неабходнасць мець збалансаваны дзяржаўны бюджэт з цывілізаванымі спосабамі пакрыцця яго дэфіцыту. У адваротным выпадку краіна будзе адкінута ў эканамічным развіцці не на адно дзесяцігоддзе. Дарэчы, летам гэтага года Нацыянальным банкам была падрыхтавана праграма фінансавога адраўлення краіны з улікам рэкамендацый фонду, якая атрымала станоўчую ацэнку замежных спецыялістаў, але, на жаль, засталася амаль незапатрабаванай пры падрыхтоўцы аналітычнага дакумента цэнтральнымі ведамі краіны, прычым апошні выклікаў сур'ёзныя пытанні ў экспертаў МВФ.

Нам пара ўжо адмовіцца ад палітычнай зашоранасці, перастаць разглядаць Міжнародны валютны фонд як ідэалагічна чужога апанента, правядзіць заходніх эканамічных мадэляў. Яму часам нестася гібкасці ў ацэнцы эканамічнага становішча ў той ці іншай краіне, але з ім трэба працаваць; трэба прыводзіць свае аргументы і даказваць справядлівасць адносна тэмпаў і метадаў рэфарміравання нацыянальнай эканомікі. Мы не настолькі эканамічна некомпетэнтныя, каб не будаваць адносіны з экспертамі фонду на роўных. І яны, дарэчы, павяжаюць такі падыход. Але калі аднойчы прынялі на сябе абавязальствы — іх трэба выконваць.

Тамара ВІНІКАВА,
старшыня праўлення
Нацыянальнага банка.

НАВУЧАННЕ КАШТУЕ ГРОШАЙ

Паважанае рэдакцыя! Мой сын вучыцца ў БДУ на платнай аснове. За 1996/97 навучальны год 23 жніўня мы заплацілі 640 долараў ЗША, што ў пераарытэлі на беларускія рублі складала 9 мільёнаў 216 тысяч. А 26—27 жніўня ў газеце з'явіўся Указ Прэзідэнта аб тым, што плата за навучанне не павінна перавышаць 50 мінімальных зарплат, што, як вядома, складае толькі 5 мільёнаў. Прашу Вас растлумачыць, як будзе вяртацца нам нашы грошы.

Г. БОНДАР, г. п. Узда.

Як растлумачылі ў Галоўным упраўленні вышэйшай адукацыі Міністэрства адукацыі і навукі РБ, 5 лістапада гэтага года быў падпісаны Указ Прэзідэнта РБ № 453 «Аб унясенні змянення ва Указ Прэзідэнта РБ ад 23 жніўня 1996 г. № 320». У ім, у прыватнасці, гаворыцца, што «кошт платнага навучання ў дзяржаўнай вышэйшай навучальнай установе не павінен перавышаць фактычных затрат на падрыхтоўку спецыяліста ў гэтай навучальнай установе». Такім чынам «універсальнага» механізма вяртання грошай для ўсіх ВНУ зараз існаваць не можа. У кожнай навучальнай установе абавязкова ёсць смета, якая рэгіструе фактычныя затраты на падрыхтоўку ў гэтых умовах і ў іншых спецыялістаў. І калі сума грошай, якія вы ўжо заплацілі за навучанне, перавысіць іх, то розніцу вам павінны будзе вярнуць. Гэтае пытанне можа вырашыць толькі дэкан факультэта, дзе навучаецца ваш сын.

ЧЭКІ З НЯДБАЙНЫХ СІФАУ МОЖНА ВЯРНУЦЬ І ПРАЗ СУД

Паважанае рэдакцыя «Звязды», адкажыце нам, куды знік спецыяліст «Нерухомаасць і фінансы»? Акцыя гэтага фонду я вымела на свае чэкі «Маёмасць» два гады таму. Аднак за гэты час я пра яго нічога не чула, і нават не ведаю, працуе ён ці не. Можа, нашы чэкі ўжо прапалі?

М. ЯКАЎЛЕВА і іншыя (усяго 6 подпісаў), г. Гарадок Віцебскай вобл.

У Галоўным упраўленні абарачэння каштоўных папер Беларусі паведамлі, што цяпер у краіне налічваецца 27 дзеючых Сіфаў. Шэсць фондаў лічацца жыццяздольнымі, але іх дзейнасць прыпынена. За неаднаразовых парушэнні 13 спецыялістаў даў былі пазбаўлены ліцэнзій. Некаторыя фонды з ліку апошніх, такія, як «Асноўны», «Траставы» і «Дукат-інвест», ужо пачалі вяртаць чэкі сва-

ім акцыянерам. Фонд «Нерухомаасць і фінансы» за час свайго існавання змог акумуліраваць 101 тыс. чэкаў, з іх толькі 50 тыс. чэкаў былі абмежаны на акцыі прыватызаваных прадпрыемстваў. Большая частка прыцягнутых ад насельніцтва чэкаў застаецца ляжаць на спецрахунку фонду неадабаванай. Аб якіх-небудзь дывідэндах у гэтым выпадку гаварыць не прыходзіцца. Аднак ліцэнзію ў яго не адбылі, і, значыць, ёсць надзея, што ён калі-небудзь «стане на ногі».

Як нам паведамілі ва Упраўленні чэкавай прыватызцыі Міндзяржмаёмасці, толькі 3 фонды ўвогуле выплачвалі сваім акцыянерам дывідэнды. У цяперашні час усе Сіфы перажываюць значныя фінансавыя цяжкасці, і таму за 1996 год ні адзін з іх не плануе праводзіць выплаты дывідэндаў. Запатрабаваць свае чэкі назад магчыма, калі гэтая норма запісана ў статуте акцыянернага таварыства. Акрамя таго, калі спецфонд парушае правы акцыянераў, запісаныя ў выданыя вам дагаворы, і не хоча выконваць свае абавязальствы ў добраахвотным парадку, трэба напярэдня звартацца ў суд. Нагадаем, што выплата дывідэндаў гэтага жа, як і любое іншае рашэнне, прымаецца на ўсеагульным сходзе акцыянераў фонду. Пазачарговы сход членаў фонду будзе лічыцца законным, калі яго пажадаюць правесці не менш як 10 працэнтаў ад агульнай колькасці акцыянераў.

ЦІ ПАВІННЫ СЛУЖЫЦЬ ВЯСКОВЫЯ НАСТАЎНІКІ

Паважанае рэдакцыя! У гэтым годзе мой сын скончыў педагогічны інстытут і быў накіраваны на працу ў вясковую школу. Памятаю, падчас існавання Савецкага Саюза быў закон, паводле якога настаўнікі вясковых школ ад службы ва УС вызваляліся. Ці існуе ён зараз? І яшчэ пытанне: ці абавязаны служыць мужчыны-настаўнікі, накіраваныя ў раёны, пацярпеўшы ад аварыі на ЧАЭС?

ЛІСКОЎ І. М., г. Докшыцы.

Як паведамілі нам у Міністэрстве абароны РБ, адтэрміноўка па службе даецца толькі:

- студэнтам дзённага аддзялення ВНУ — да заканчэння тэрміну вучобы;
- студэнтам вячэрняга і заочнага аддзялення ВНУ — да заканчэння годавага курса;
- аспірантам ваеннай формы — да заканчэння тэрміну вучобы.

Адтэрміноўка для падрыхтоўчых аддзяленняў ВНУ знята.

Пасля заканчэння вучобы ўсе студэнты, незалежна ад адукацыі і накіравання, павінны адслужыць пэўны



ПЫТАЛЬНІК

тэрмін ва УС. Пытанне часовай адтэрміноўкі можа вырашацца месцовымі прызыўнымі камісіямі, але на ўрад ці яны змогуць абвесці закон.

ДЗЕ РЫХТУЮЦЬ ЛЕСНІКОЎ?

Паважанае рэдакцыя «Звязды»! Мой сын заканчвае адзінаццаты клас. Яму вельмі падабаецца лясная гаспадарка. Ці не маглі б вы больш падрабязна расказаць пра Беларускі дзяржаўны ўніверсітэт лясной гаспадаркі: якіх спецыялістаў ён рыхтуе, якія трэба здаваць экзамены пры паступленні, колькі гадоў працягваецца навучанне, якім сёлета быў конкурс на адно месца, ці дзейнічаюць пры ім падрыхтоўчыя курсы і адрас універсітэта.

С. ГОЦМАН, г. Касцюковічы.

У пісьме нашага чытача была дапушчана памылка: такой навучальнай установы ў рэспубліцы не існуе. Спецыялістаў лясной гаспадаркі рыхтуюць у Беларускім дзяржаўным тэхналагічным універсітэце. Тут дзейнічаюць лесагаспадарчы факультэт (конкурс у гэтым годзе быў 2 чалавекі на месца) і факультэт тэхналогіі і тэхнікі лясной прамысловасці (конкурс — 1,5 чалавекі). Паступаючыя на спецыяльнасці «Лясная гаспадарка» здаюць беларускую (рускую) мову і літаратуру (пісьмова), матэматыку (пісьмова) і хімію (вусна), а «садова-паркавае будаўніцтва» — тыя ж прадметы плюс дадаткова экзамен па малюнку.

Для паступлення на тэхнічны спецыяльнасці («Лесажыгнерная справа», «машыны і абсталяванне ляснога комплексу» і «Тэхналогія дрэвапрацоўчых вытворчасцей») абітурыентам неабходна здаць пісьмова экзамены па мове і літаратуры, а таксама матэматыцы, і вусна — па фізіцы. Навучанне ў ВНУ працягваецца 5 гадоў на дзённым аддзяленні і 6 гадоў — на заочным. Прадуюць ва ўніверсітэце і падрыхтоўчыя курсы, прычым не толькі з дзённым, але і заочнай формай навучання.

Адрас універсітэта: 220630 г.

Мінск, вул. Святлодара, 13а; тэл.: 27-72-30, 27-62-17.

Таксама спецыялістаў для лясной гаспадаркі рыхтуюць Полацкі лясны тэхнікум і Барысаўскае ПТВ-202.

30 ГАДОУ ТАМУ «АХВЯРАМІ» РЭКЛАМЫ БЫЛІ НАШЫ МАТУЛІ

Зараз рэкламуюць розныя сродкі для выпраўлення недахопаў фігуры. Цікава, гэта прымета сённяшняга часу ўсё рэкламаваць, ці раней таксама нешта падобнае аўтарытэтная і перакананая рэлігія выкарыстоўваць для аздараўлення?
В. СІМАКОВІЧ, г. п. Бягомль Віцебскай вобл.

У 60-я гады ЗША і некаторыя іншыя краіны ахапіў сапраўдны рэкламны бум на звычайны гімнастычны абруч, які там называлі «хула-хуп». Рэклама сцвярджала, што абруч — амаль універсальны сродка аздараўлення і фізічнай трэніроўкі для ўсіх узростаў. Вядома ж, пасля такіх вышніх старыя і малыя пачалі набываць абручы і круціць іх вакол тулава, клубоў, шыі. А жанчыны спадаваліся, што «хула-хуп» дапаможа ім стаць больш стройнымі. Апошнія пазней на ўласным вопыце пераканаліся, што зрабіць фігуру вытанчанай пры дапамозе аднаго толькі абруча немагчыма. Яшчэ адно «адкрыццё» зрабілі і медыкі: празмернае «захапленне» абручом прыносіць непрыемнасці, асабліва асобам старэйшага ўзросту і дзецям, якім проціпаказана працяглае напружанне. Толькі ў разумных дозах і ў комплексе з іншымі фізічнымі практыкаваннямі «хула-хуп» ідзе на карысць здароўю.

НОВАЯ ДЗІЦЯЧЫЯ ВЕЛАСІПЕДЫ ЗБІРАЮЦЬ У МІНСКУ

Чуў, што мінскі велазавод хутка пачне выпуск новых мадэляў веласіпедаў, якія распрацоўваліся сумесна з італьянскімі спецыялістамі. Быццам бы і кошт гэтага «транспарту» будзе не надта высокім — каля мільёна «зайчыкаў». Даўно збіраюся набыць сабе новы веласіпед, таму хацела-ся б даведацца, ці так гэта?

Мікола АХРЭМЧЫК, Мінская вобл.

Як стала вядома карэспандэнту нашай газеты, прадпрыемства «Мінскі матэрыяльны і веласіпедны завод» сапраўды выпусціла серыю ўзораў новых веласіпедаў. Аднак прызначэння яны для... дзяцей ад 3 да 10 гадоў. Гэтыя мадэлі значна адрозніваюцца ад сваіх папярэднікаў і, трэба адзначыць, у лепшы бок. Замежныя прыгажуні (канструкцыя і камплектуючыя пастаўляюцца з Іта-

ліі, айчынная зборка) каштуюць не так ужо і танна: мадэль для самых маленькіх — каля 600 тысяч беларускіх рублёў, веласіпед для больш старэйшых дзяцей — каля мільёна «зайчоў».

ВЯСЕЛЬНЫ БУКЕТ — БУКЕТ НЕЗВЫЧАЙНЫ

Паважанае «Звязда»! Я збіраюся хутка жаніцца, а таму перада мной стаіць праблема выбару вясельнага букета. Ці праўда, што кветкі ў букете павінны быць выключна белага колеру і ці існуюць якія-небудзь правілы, якіх павінен прытрымлівацца жаніх, выбіраючы нявесце букет?

Ігар М., г. Гродна.

Некалькі рэкамендацый фларыстаў, Ігар, мы можам вам падказаць, але як вы зможаце іх выканаць, вырашаеце самі.

Галоўнае патрабаванне да вясельнага букета: ён павінен быць падарбаваны пад касцюм ці вобраз нявесты. Калі гэты вобраз рамантычны (традыцыйная доўгая белая сукенка і валюм), то ў яго букете неадпаведна, напрыклад, архідаі. Гэта павінен быць букет з дробных кветак, складзены ў няяркіх, пастэльных тонах. Але калі вобраз нявесты незвычайны, экстравагантны, то і ў букете павінны быць яркія, сакавітыя, незвычайныя для нашай прыроды кветкі — тыя ж архідаі, антуріумы.

Для дзяўчат высокага росту фларысты рэкамендуюць вельмі модны цяпер «букет-вадаспад». У ім кветкі не цягнуцца ўверх з партыёміянамі, а нібыта спадаюць уніз. Такі вадаспад можа быць да метра даўжыняй. А яшчэ адзін спадаючы букет — букет-муфта, які вісіць на руцэ ў нявесты. У Францыі, напрыклад, калі шыюць вясельную сукенку, абавязкова прадугледжваюць пацельку, куды нявеста можа ўставіць букет, калі ў руцэ ён ёй перашкаджае, — напрыклад, калі ёй надзяваюць паронік на палец.

Дарэчы, ва ўсіх еўрапейскіх краінах цяпер у модзе выключна мініяцюрныя букеты, састаўленыя з дробных кветак. Напрыклад, калі ў букет уваходзіць ружа, то гэта абавязкова маленькі бутон на кароценькай ножцы. А на ўзыходзе ў Галандыі, асноўным еўрапейскім пастаўшчыку кветак, лепш за ўсё раскідваюцца ружы, вельміныя кветкі якой памерам з пазногач.

У нашых умовах выбіраць асабліва няма з чаго, але знаячы невялікі букет з ружаў цалкам магчыма. У любым выпадку, пры выбары вясельнага букета не варта забываць аб тым, што яго прызначэнне — падкрэсліць прывабнасць і абаяльнасць вашай выбранніцы, але ні ў якім разе не засланіць іх.

ЗЯМЛІ ПАТРЭБНЫ НЕ КАЛЕКТЫЎНЫ ПАДЗЁНШЧЫК, А ГАСПАДАР

З моманту свайго заснавання (1991 г.) Беларуская сялянская партыя выступае за права прыватнай уласнасці на зямлю, права на валоданне, карыстанне і распараджэнне ёю. Сучасная эканамічная тэорыя пад распараджэннем зямлель разумее права продажу, арэнды, закладу, падзелу, права на спадчыну. Сусветная практыка даказала, што зямлі ў любой дзяржаве патрэбны гаспадар.

Нашы апаненты спрабуюць даказаць, што ў лепшыя гады савецкай калгасна-саўгаснага сістэма давала мяса, малака, ільну і г. д. на ўзроўні перадавых заходніх краін. Гэтую лухту моцна ўбілі ў галаву многім людзям, нават некаторыя навукоўцы апантаны яе абараняюць. Давайце разбяромся.

Па-першае, атрымаць прадукцыю — не самамэта. Галоўнае — выкарыстоўваць яе, пусціць у справу. Афіцыйная савецкая статыстыка сцярджала: страты прадукцыі сельскай гаспадаркі дасягалі ў сярэднім трыццаць працэнтаў.

За мясцом закуплялі прадуктаў таксама трыццаць працэнтаў. Дык што ж гэта рабілася? Аралі, севалі, збіралі... і гнілі. А потым з торбаў ехалі ў іншыя краіны і куплялі. І так з год у год.

Па-другое, агульны паказчык вытворчасці — не заслуга адных калгасаў і саўгасаў. Дваццаць пяць працэнтаў прадукцыі атрымлівалі на прыватных участках жыхары вёсак і гарадоў.

Параўнаем сельскую гаспадарку

Беларусі і ФРГ, скажам, за 1986 год. Пачатак перабудовы, усе эканамічныя сувязі дзейнічаюць, і таму лічыбы яскрава адлюстраваліся тагачасныя становішча:

	БССР	ФРГ
Тэрыторыя (тыс. кв. км.)	207,6	248
Насельніцтва (млн. чал.)	10	60
Пасяўная плошча (млн. га)	6,2	7,2
Ворнай зямлі на душу насельніцтва (га)	0,62	0,12

Гэта табліца сведчыць, што асноўнае багацце беларусаў — зямля. Па гэтым паказчыку мы пераўзыходзім багацейшую краіну Еўропы ў пяць разоў. Як жа мы выкарыстоўваем гэтае багацце?

Адказ дае другая табліца:

Атрымана ў 1986 г. млн. т.	Збожжа	Бульбы	Цукровых буркоў	Мяса	Мяса на аднаго жывёлага ў с/г
БССР	7,0	13,4	1,6	0,9	0,8
ФРГ	24,3	7,3	20,2	4,7	5,0

Не забудзем: пасяўныя плошчы Беларусі і ФРГ амаль роўныя, а зямлі ў Германіі горшыя. Тым не менш, немцы мелі больш, чым беларусы, збожжа — у 3,4, мяса — у 5,2, цукровых буркоў — у 12,6 разоў. Толькі па вытворчасці бульбы паказчык у нас лепшы. Але гэта — вынік працы ўладальнікаў прыватных участкаў. Напрыклад, у 1995 годзе кал-

гасы і саўгасы накіравалі бульбы паўтара мільёна тон, а прыватны сектар — восем мільёнаў. Тое ж было і раней, будзе і сёння.

Асабліва ўражае лічба атрыманага мяса на аднаго жывёлага ў сельскай гаспадарцы. У ФРГ яна ў 6,25 разоў перавышае паказчык Беларусі лепшых гадоў.

Як бачыце, калгасна-саўгасная сістэма ніколі не была і ўжо ніколі не будзе на ўзроўні развітых краін, дзе дзейнічае права прыватнай уласнасці на зямлю. Чаму так? На першы погляд, шырокія палёткі Беларусі, магутная тэхніка і адкаваныя спецыялісты ствараюць добрыя ўмовы для эфектыўнай гаспадаркі. Не атрымліваецца.

На нашу думку, тут адмоўна дзейні-

чаюць некалькі фактараў. Адсутнічае матывацыя працы на сябе: людзі толкаюцца на працу, таму паўсюдна нізкая вытворчасць і вялікая безгаспадарчасць. Нездарма мудры чалавек, двойчы Герой Сацыялістычнай Працы Васіль Старавойтаў сказаў: «У калгасе няма такой сілы, якая прымуціла б чалавека добра працаваць».

Калгасы ў нас фактычна адзяржавлілі. Чыноўнікі як раней, так і цяпер на значаюць цэны на прадукцыю, заключаюць кантракты на яе продаж. Ідзе адкрыты грабеж сялян. Каб прыкрыць нездаволенасць такімі парадкамі, утрымліваецца шматлікі кіраўніцкі апарат. Па гэтым паказчыку мы займаем першае месца ў свеце. Так, у ЗША на 250 мільёнаў насельніцтва прыпадае 118 тысяч чыноўнікаў у сельскай гаспадарцы, у Рэспубліцы Беларусь на 10 мільёнаў насельніцтва — 130 тысяч кіраўніцкага апарату.

З працай аднаго амерыканскага кіраўніка ў сельскай гаспадарцы ў нас спраўляецца 27,56. А як спраўляюцца, бачна з параўнання ФРГ і БССР. Дрэна спраўляюцца, вельмі дрэнна.

Тым не менш падкрэслім: Беларуская сялянская партыя ніколі не выступала за неадкладны разгон калгасаў. Мы — за рэформу іх.

Тэхналогія зямельнай рэформы будзе залежаць ад заканадаўства. БСП прапанаваў прыняць закон аб зямлі і на яго аснове ўтварыць рэзервовы зямельны фонд. У яго варта перадаць 15 працэнтаў зямлі калектывных гаспадарак і 10 працэнтаў дзяржаўнага ляснога фонду. Трэба вызначыць сярэдні зямельны пай для кожнай калектывнай гаспадаркі і даць права выхату калгаснікам і рабочым саўгасаў з паям зямлі і доляй маёмасці. Афармляць зямельны пай тым, хто хоча працаваць сама-

стойма, у прыватную ўласнасць. Бясплатна афармляць!

Неабходна зняць абмежаванні на паволь прыватнага і фермерскай гаспадаркі, усталяваць адзіны падатак на зямлю і даць поўную свабоду вытворцам сельскай гаспадаркі ўсіх формаў уласнасці.

Толькі на такіх асновах могуць утварыцца добраахвотныя калектывныя гаспадаркі. Як сказаў міністр сельскай гаспадаркі і харчавання В. Лявоў, калектывнае павінна быць сумай прыватнага. Такі падыход дазволіць правесці зямельную рэформу без разбурэння матэрыяльна-тэхнічнай базы калектывных гаспадарак, без «чорнага» перададзена і крывавага разбору. Ён адпавядае інтарсам усіх сацыяльных слаёў Беларусі.

Цяпер, калі ў гарадах расце беспрацоўе, рэзервовы фонд зямлі дазволіць прыняць у вёску былых вясцоўцаў. Многія з іх і сёння шчыруюць на павялічаных прыватных участках бацькоў і сваякоў. Вясковая торба сала стала значным фактарам стабільнасці ў гарадах Беларусі.

Калі ж у кіраўніцтва дзяржавы не хоць палітычнай волі і мужнасці на правядзенне зямельнай рэформы, то цяперашняя калгасна-саўгасная сістэма яшчэ доўга будзе гніць і атручваць жыццё беларускаму грамадству.

Яўген ЛУГІН, старшыня Беларускай сялянскай партыі.

ПРЭЗІДЭНТ БЕЛАРУСІ ЛУКАШЭНКА ЗАЯЎЛЯЕ АБ АДХІЛЕННІ АД ПАСАДЫ СТАРШЫНІ ЦЭНТРАВЫБАРКОМА ГАНЧАРА

Прэзідэнт Беларусі Аляксандр Лукашэнка адхіліў ад займаемай пасады кіраўніка Цэнтрвыбаркома краіны Віктара Ганчара. Аб гэтым заявіў кіраўнік дзяржавы ў прамым тэлеэфіры ў чацвер у Мінску.

Камэнціруючы ў інтэрв'ю «Інтэрфаксу» гэтае рашэнне Прэзідэнта, намеснік кіраўніка яго адміністрацыі Уладзімір Зямляцін падкрэсліў, што «гэта зроблена ў сувязі з неадпаведнасцю дзейнасці В. Ганчара на сваёй пасадзе заканадаўству Рэспублікі, якое рэгламентуе функцыі старшыні Цэнтрвыбаркома».

В. Ганчар адхілены ад пасады «за палітычнае і выкарыстанне службовых становішчаў для дасягнення сваіх палітычных мэтаў — дэстабілізацыі становішча ў Рэспубліцы і нагнятанне антыпрэзідэнцкай істоты», адзначыў У. Зямляцін.

Ён сказаў, што, згодна з заканадаўствам, кіраўнік Цэнтрвыбаркома не павінен займаць палітыку. У яго абавязкі ўваходзіць дакладнае выкананне ў адпаведнасці з законам у першую чаргу тэхнічных функцый па забеспячэнні праводзімага ў краіне ўсенароднага рэферэндуму па прыняццю новай Канстытуцыі.

В. Ганчар быў зацверджаны на пасадзе старшыні Цэнтрвыбаркома парламентам краіны некалькі месяцаў назад.

Інтэрфакс. АДСТАЎКА КІРАЎНІКА ЦВК БЕЛАРУСІ СТАЛА «ЛАГІЧНЫМ ВЫНІКАМ» ЯГО ПАЛІТЫЧНАЙ ДЗЕЙНАСЦІ

Адстаўка кіраўніка Цэнтральнай выбарчай камісіі Беларусі Віктара Ганчара стала «лагічным вынікам яго дзейнасці па дэстабілізацыі становішча ў грамадстве і дэарганізацыі работы ЦВК па правядзенню рэферэндуму ў Рэспубліцы». Так пракаментаваў «Інтэрфаксу» ў пятніцу адпаведны ўказ Прэзідэнта Беларусі Аляксандра Лукашэнка кіраўнік яго прэс-службы Валерый Талкачоў.

На яго думку, «былі кіраўнік ЦВК, спачатку стаўшы на шлях канфрантацыі з Прэзідэнтам і падладжвання пад апазіцыйнай яму палітычнай сілы, рабіў усё магчымае для зрыну правядзення з 9 па

24 лістапада глебісцыту па прыняццю новай Канстытуцыі Беларусі».

Як кіраўнік Цэнтрвыбаркома В. Ганчар неаднаразова ў сваёй дзейнасці «дапускаў грубыя парушэнні заканадаўства, пасля чаго заявіў аб гатоўнасці несабі паўнамоцтваў адказнасці за невыкананне ўказаў кіраўніка дзяржавы і іншых прававых актаў», — падкрэсліў В. Талкачоў. — «Вось В. Ганчар і адказаў за свае дэструктыўныя дзеянні — Прэзідэнт вызваў яго ад высокай і адказнай пасады».

В. Талкачоў лічыць «галоўнай памылкай В. Ганчара праммерное захопленне палітычнымі інтрыгамі і жаданне гуляць у палітычныя гульні, што супярэчыць статусу кіраўніка ЦВК».

Згодна з беларускай заканадаўствам, у абавязкі кіраўніка Цэнтрвыбаркома «ваходзіць не заняцце палітыкай, а хутчэй тэхнічныя функцыі, якія зводзяцца ў канчатковым выніку да забеспячэння правядзення рэферэндуму і кантролю за захаваннем законнасці ў адпаведнай працэдурі», — адзначыў В. Талкачоў.

Інтэрфакс. ВАЛЕРЫЙ ЦІХІНЯ НЕ ЗГОДНЫ З АДСТАЎКАЙ ВІКТАРА ГАНЧАРА

Старшыня Канстытуцыйнага суда Валерый Ціхія ракамендаваў Прэзідэнту краіны Аляксандру Лукашэнку адмяніць свой указ аб вызваленні ад пасады старшыні Цэнтрвыбаркома Віктара Ганчара за спробы пераагрэбаць волевызначэнне народа на рэспубліканскім рэферэндуме. Як стала вядома карэспандэнту БЕЛТА, аб гэтым ён заявіў у пісьме, накіраваным Прэзідэнту дзяржавы 15 лістапада.

Валерый Ціхія лічыць, што, згодна з Канстытуцыяй і Законам аб Вярхоўным Савеце, выключнае права фарміравання Цэнтрвыбаркома і выбараня яго старшыні належыць парламентам. На яго думку, Канстытуцыя не дае права Прэзідэнту вызваляць (назначаць) кіраўніка Цэнтрвыбаркома. У сувязі з гэтым, заявіў Валерый Ціхія, ён адзначае ўказ у адносінах да В. Ганчара як выданы з пераўзыхненнем кіраўніком дзяржавы сваіх кан-

стытуцыйных паўнамоцтваў.

БЕЛТА.

В. ГАНЧАРА СІЛАЙ ВЫВЕЛІ З КАБІНЕТА

15 лістапада ў Мінску адбылася падзея, якую Старшыня Вярхоўнага Савета С. Шарэцкі назваў «пачаткам дзяржаўнага перавароту з выкарыстаннем сілы». Сямён Георгіевіч заявіў гэта дзесятку журналістаў і прысутных у момант, калі яго і Генеральнага пракурора Васіля Капітана група ахоўнікаў са службы бяспекі Прэзідэнта пад камандаваннем палкоўніка Міхаіла Цесава не праласцілі ў памяшканне Цэнтрвыбаркома. Некалькімі хвілінкамі раней гэтыя ж прадстаўнікі спецслужбы з прымяненнем фізічнай сілы вывелі з кабінета старшыню ЦВК Віктара Ганчара. М. Цесавец патлумачыў свае дзеянні ўказам Прэзідэнта аб зняцці В. Ганчара. Аднак апошні заявіў, што гэты ўказ супярэчыць Канстытуцыі і таму не дзейнічае, па гэтай прычыне В. Ганчар мае намер працягваць сваю работу на пасадзе старшыні ЦВК. Старшыня КС В. Ціхія таксама падкрэсліў у сваім лісце А. Лукашэнка, што апошні перавысіў свае паўнамоцтвы.

Гэты ўказ стаў тэмай для разгляду на пасяджэнні Прэзідэнта ВС, на якім адзначалася яго незаконнасць. Прынятае рашэнне правесці нечарговае пасяджэнне парламента ў панядзелак у 14.00.

Тое ж, што адбылася ўчора ў памяшканні ЦВК, нельга назваць іначай, як скандалам. Ахоўнікі ў тры кардонныя загародзілі дзверы ЦВК, а таксама акружылі сам будынак. Спробы дэпутата В. Шчуркіна прарвацца ў ЦВК завяршыліся бойкай, але ахова не адступіла. М. Цесавец заявіў, што ён мае загад Прэзідэнта і не праласціць нікога. Гэта было заяўлена нават Генеральнаму пракурору В. Капітану і кіраўніку парламента. Аднак В. Капітан здолеў прымусіць палкоўніка Цесава выканаць не загад, а Закон. Пракурор і спікер прайшлі ў памяшканне ЦВК, але В. Ганчара туды не праласцілі. С. Шарэцкі вырашыў звярнуцца да акрэдытаваных у Мінску паслоў і расказаць пра антызаконоўны дзеянні выканаўчай

улады. Тым часам ахова на чале з Цесавым чакала распараджэння ад А. Лукашэнка, які быў у ад'ездзе. Скандал вакол указа А. Лукашэнка аб зняцці з пасады В. Ганчара працягваецца і нагарае паставіць пад сумненне легітымнасць рэферэндуму, што адбываецца.

Валер КАЛІНОЎСКИ. ЧЛЕНЫ ЦЭНТРАВЫБАРКОМА АДМЯЖОЎЛЯЮЦА АД ЗАЯЎ ВІКТАРА ГАНЧАРА

«Заявы адной службовай асобы ад імя камісіі, нават калі гэта службовая асоба з'яўляецца яе старшынёй, не адпавядаюць дзеючаму заканадаўству». Так гаворыцца ў заяве членаў Цэнтральнай камісіі па выбарах і правядзенню рэспубліканскіх рэферэндумаў, распаўсюджанай 15 лістапада.

Апошнім часам у сродках масавай інфармацыі, гаворыцца ў гэтым дакуменце, усё часцей і часцей паяўляюцца заявы старшыні Цэнтрвыбаркома Віктара Ганчара наконт маючага адбыцца народнага галасавання (рэферэндуму). Прычым ён выказвае сваю думку ад імя камісіі, часта ў катэгарычнай форме. Аднак Цэнтрвыбарком, падкрэсліваючы аўтарытэты, з'яўляецца па закону калегіяльным органам, які прымае свае рашэнні ва ўстаноўленым парадку.

У ходзе падрыхтоўкі і правядзення рэспубліканскага рэферэндуму і выбараў пазіцыя Цэнтрвыбаркома, гаворыцца ў заяве, павінна выражацца ў строгім выкананні дзеючага заканадаўства. Камісія не можа ўмешвацца ў палітычныя працэсы, тым больш, што дзейнасць яе членаў павінна быць аб'ектыўнай і непрадугаванай. У іншай сітуацыі зацкаўлення грамадзяне, дзяржаўныя органы, палітычныя партыі і іншыя суб'екты палітычнага працэсу, адзначаецца ў гэтым дакуменце, прыняццю прыватнага мерапрыемства і вывады Цэнтрвыбаркома па выбарах і рэферэндуме неаб'ектыўны, што паставіць пад сумненне іх вынікі. «У гэтых адносінах палітычныя заявы старшыні Цэнтрвыбаркома В. Ганчара, які адначасова з'яўляецца дэпутатам Вярхоў-

нага Савета, выходзяць за межы яго прафесійнальных абавязкаў». Яны штучна ствараюць канфліктную сітуацыю вакол Цэнтрвыбаркома і не садзейнічаюць яго нармальнай рабоце», — адзначаецца ў заяве.

«У сувязі з гэтым, — гаворыцца ў ёй далей, — мы, члены Цэнтральнай камісіі па выбарах і правядзенню рэспубліканскіх рэферэндумаў, вымушаны заявіць, што такія паводзіны старшыні Цэнтрвыбаркома В. Ганчара не адпавядаюць нашаму ўяўленню аб кіраванні такога аўтарытэтнага органа. Мы адмаўляемся ад заяў В. Ганчара і лічым немагчымым яго далейшае знаходжанне на гэтай пасадзе».

Як стала вядома карэспандэнту БЕЛТА, заяву падпісалі 9 з 12 членаў Цэнтрвыбаркома.

Трое адсутнічалі. У ліку тых, хто падпісаў, Анатоль Роднік, Вялянцін Сухала, Канстанцін Цімафеевіч, Віктар Мінін, Канстанцін Раманчанка, Рыгор Казар, Лідзя Яромшына, Іван Ліхач, Надзея Кіселева. На сваім пасяджэнні члены Цэнтрвыбаркома вырашылі звярнуцца ў Вярхоўны Савет з просьбай перагледзець пастанову парламента аб выбаранні В. Ганчара на пасадзе старшыні камісіі. Адначасова яны аднагалосна рэкамендавалі назначыць выконваючым абавязкі кіраўніка Цэнтрвыбаркома Лідзію Яромшыну — члена гэтай камісіі.

БЕЛТА.

А 18-Й ГАДЗІНЕ пасля заканчэння працоўнага дня Віктар Ганчар і яго сакратарка, апячатаўшы памяшканне, у суправаджэнні палітычных пакінулі памяшканне будынка на Кастрычніцкай, 5, дзе размяшчаецца Цэнтрвыбарком. На вуліцы іх сустраў пікет мінчан, якія выйшлі выказаць падтрымку Віктару Ганчару і сустралі яго апладысментамі.

Віктар Ганчар вечарам прыехаў для кансультацыі з Сямёнам Шарэцкім, а частка дэпутатаў збіралася ўсю ноч дзяжурцы ў парламенцкіх памяшканнях. Вечарам пікетчыкі падшлі да будынку Вярхоўнага Савета.

Валер КАЛІНОЎСКИ

У ЧАКАННІ ЭПАХАЛЬНАГА ЦУДА.

ЦІ ВЫРАШЫЦА ЛЁС БЕЛАРУСКА-РАСІЙСКАЙ ІНТЭГРАЦЫІ Ў СТУДЗЕНІ 1997 ГОДА?

Апошнія гады грамадзяне Беларусі вымушаны жыць у пастаянным напружаным чаканні эпахальных падзей. Напачатку гэтае спадзяванне на круты пералом многім жыцц дапамагала. Уяўлялася: не буда, што сёння вечар гуляе ў кішэнях, што не працуе родны завод і няма ніякага прасвету ў чарзе на кватэру. Затое ўсяго праз паўгода нам памяняюць нашых «зайцоў» на расійскія рублі па курсу 1:1...

Потым чарговай эпахальнай падзеяй было аб'яўлена заключэнне эканамічнага саюза. Пазней мы выбіралі будучыню на прэзідэнцкіх выбарах. Затым адкрывалі новую старонку ў беларуска-расійскіх адносінах, ламаючы шлагбаумы на межах і мытнях. Як у апошні і рашаючы бой, ішлі на рэферэндум 1995 года, каб прагласілі саюз у інтэграцыю.

Здавалася, яшчэ крыху намаганняў, пару крокаў — і вось яно, асяляльнае зямле паўнага, канчатковага адзінства, разам з якім хлыне на нас паўнаводны патоў дастатку і магутнасці.

Трыумф аб'яднання з усімі яго атры-

бутамі — з перазваном крамлёўскіх сабораў і благаслаўненнем патрыярха — здавалася, надыйшоў у красавіку 1996 года. «Ну, усё!» — з палёгкай уздыхнулі сівавалосыя ветэраны, паднімаючы чарку за СССР з цвёрдай упэўненасцю, што былая заваёва вернуцца. «Усё!» — з надзеяй і абурэннем чулі натоўпы моладзі і студэнтаў на міноўкіх вуліцах, не жадаючы развітацца з дзяржаўнай незалежнасцю.

Але аказалася, што і трыумф адных, і панічныя выступленні другіх зноў, у чарговы раз, аказаліся марнымі. Новы адлік часу не пачаўся, новая эпоха не надыйшла. Многія лічыць, што пералом з усімі атрыбутамі новай эры адбудзецца 24 лістапада (адны на гэты дзень прызначаюць надыход дыктатуры і цёмрашальства, другія — пачатак светлай паласы цвёрдай дэмакратычнай улады, калі скончацца палітычныя бойкі і народ пад мудрым кіраўніцтвам прыступіць, нарэшце, да стварэння працы).

Аднак па самых апошніх, удакладненых звестках, і гэта яшчэ будзе не апа-

гей, не апошняе ўзрушэнне. Каб вырашыць лёс інтэграцыі, каб на справе згуртавацца, а магчыма, і аб'яднаць беларускі і рускі народы, патрэбна сумеснае пасяджэнне парламентаў у студзені 1997 года.

Гэта ініцыятыва была агучана Прэзідэнтам Аляксандрам Лукашэнкам з трыбуны расійскай Думы 13 лістапада, у мінулыя сераду. Аднак аўтарства ідэі належыць не яму, а былому расійскаму «думцу» Канстанціну Затулліну. Гэтая прапанова была вылучана ім напрыканцы 1994 года і сустрала тады досыць стрыманую рэакцыю беларускага Прэзідэнта. Не адмаўляючы магчымасці такога сходу, Аляксандр Лукашэнка пераадрасваў ініцыятыву па прызначэнню — у тагачасны Вярхоўны Савет. Дзе яна цяга і сканала. Новай «Пераяславскай рады» не атрымалася — магчыма, таму, што на ролю Багдана Хмяльніцкага было шмат прэтэндэнтаў і акрамя Затулліна.

Беларускі народ не дужа трываецца за сваю дзяржаўнасць, — гэта відэаочна і для беларускіх, і для расійскіх паліты-

каў (і для самога беларускага народа). Аб прычынах гэтай увогуле сумнай з'явы шмат напісана і сказана. Калі заўтра будзе аб'яўлена, што Беларусь становіцца суб'ектам абноўленай, саюзнай Расійскай Федэрацыі — гэта наўрад ці выкліка нейкай эксіцысы. Наадварот, калі б адпаведнае пытанне было вынесена на рэферэндум, — амаль не даводзіцца сумнявацца, што беларусы прагаласавалі б «за».

Тады навошта гэта гульня ў інтэграцыю? Для чаго бясконца абнаўляецца і падманваць людзей, абяцаючы светлую будучыню то праз месяц, то праз паўгода, то праз год?

Назіраючы за падзеямі апошняга часу, усё больш даводзіцца схіляцца да крыўднай і горкай высновы: незалежнасць Беларусі, падобна, аказалася патрэбнай толькі жменьцы беларускіх і расійскіх палітыкаў. І то — у якасці тавару, «залатого ключа», якім можна адчыніць запавятайныя дзверы ў галоўны крамлёўскі кабінет.

Разлік нескладаны: той, хто ўзіме над беларускім Домам урада бела-бла-

кітна-чырвоны сцяг (магчыма, побач з цяперашнім чырвона-зялёным) той і стане галоўным прэтэндэнтам на крэсла прэзідэнта аб'яднанага дзяржавы. І галоўнае ў гэтай гульні — чуйна ўлавіць кан'юнктуру, своєчасова стартаваць, каб не прадаць тана і не аказвацца ў проигрышы.

А тое, што гандаль ідзе і што беларускія палітыкі ўсіх рангаў і напрамкаў ужо сёння імкнуцца вырашаць унутраныя праблемы сваёй фармальна пакуль незалежнай краіны ў чужой сталіцы, — відавочна. Тым, хто ўсё яшчэ верыць у надыход абяцанай эпахальнай падзеі, маюць парадзі: не спадзявайся, што яна надзе ў студзені 1997 года. Барыс Ельцын, які, падобна, неўзабаве канчаткова ачуняе ад сардэчнай хваробы, да ліпеня 2000 года нікому свай чамадан з кнопкай не аддасць — нават у імя самых высакародных ідэй аб'яднання. Не тая натура.

Так што за лёс беларускай незалежнасці яшчэ прынамсі тры з паловай гады можна быць спакойнымі. А там — як Бог дасць!

Вялянцін ЖДАНКО.

УРАДЖАЙ НЕБЛАГІ. А ФІНАНСЫ — ПА НУЛЯХ...

(Заканчэнне. Пачатак на 1-й стар.)

Тым не менш, нягледзячы на ўсё гэта, кіраўнік гаспадаркі Уладзімір Лысы падчас сустрэчы і гутаркі з ім быў яўна не ў настроі. Нават не звачаючы на прыроддзень прафесійна-нага свята работнікаў сельскай гаспадаркі. Глыбокай восенню ў сялянскіх гаспадарках не проста выводзяць ураджайнасць, а падлічваюць у цэлым увесь эфект ад прайшоўшага сельскагаспадарчага года, падбіваюць «агульныя бакі». Ва Уладзіміра Патрывіча, як ні круці, атрымліваецца «па нулях». Вос так, з дазволу, эфект. Як зазначыў Уладзімір Патрывіч, «працуем на пусты мех». Адкуль жа гэты нуль вырастае? (Між іншым, аказваецца, гэта яшчэ няблага, калі нуль, — многія ўвогуле з мінусям заканчваюць год.) Нуль у першую чаргу «расце» з вытворчасці мяса і малака (зрэшты, як вынікае са сказанага старшынёй, нямаюць цягнуць і затраты на запчасткі, на паліва, на ўгнаенні...). Стратныя гэтыя віды прадукцыі, прычым у найбольшай ступені з-за праводзімай дзяржаўнай палітыкі закупачных цен. «У мяне бралі малака па 1700 рублёў за літр, вышэй было нельга, а ў магазіне яно па 4 тысячы. У каго аселі астатнія грошы?.. Цяпер закупачныя цэны павышаюць, але ж ненамнога, а доллар вунь наколькі вырас...», — даводзіў Уладзімір Патрывіч.

Варта дадаць: ці не з-за недасканаласцей палітыкі закупачных цен, празмернага імкнення дзяржавы трымаць пад сваім пільным кантролем мяса-малочную вытворчасць апошня падзея як па аб'ёмах, так і па прадукцыўнасці? Эканамічныя законы не абдыдзены: усё тое, што нявыгадна для гаспадарак, так або інакш будзе імі ігнаравацца. І нельга ў дэзным выпадку абвінавачваць іх, яны маюць на ўвазе свае інтарэсы, інтарэсы сваіх людзей. Між іншым, закупачныя цэны як быццам ужо аднойчы аб'яўляліся свабоднымі...

Карацей, нягледзячы на яўна неблагія вынікі года, думае старшыня ўсё тую ж нялёгкаю да многіх старшынь думу: дзе ўзяць грошы пад будучы ўраджай? «Мы пабудавалі сёла першую прыступку па выкуду з тупіка, а іх яшчэ пяць...», — падсумоўвае старшыня.

Што ж патрэбна рабіць кардынальнае, істотнае?

Па-першае, лічыць Уладзімір Патрывіч, не трэба прадаваць прадукцыю «сыравінай», нявыгадна гэта. Аднак трэба наладжваць сваю перапрацоўку. Дарэчы, у гаспадарцы і робяцца пэўныя крокі ў гэтым напрамку: тут у хуткім часе павінен пачаць працаваць свой малочны цэх. Па-другое, трэба смялей і як найхутчэй укараняць новыя прагрэсіўныя тэхналогіі, накітавалі галандскіх. Ужо ў наступным годзе ў «нашай» гаспадарцы, з улікам набытага сёлета вопыту, мяркуюць зняць прадукцыі з кожнага квадратнага метра, пры тых жа затратах, працэнтаў на 35—40 больш. І, патрэбна, трэба ўсё ж рэформіраваць гаспадаркі. Каб у выніку знікліся тыя ж выдаткі. Па сёлетняму году рэнтабельнасць у калгасе Арджанікідзе павінна склаці прыкладна 10 працэнтаў. «Але хіба гэта рэнтабельнасць... З улікам інфляцыі і росту таго ж долара...» Пэўнае рэформіраванне патрэбна ўжо для таго, каб не хадзіць «з юм у руках», каб кожны выканаў, нават самыя рады, адчуваў належную адказнасць...

У гаспадарцы адну прыступку ўсё ж пабудавалі, але ж іх яшчэ трэба пяць...

Іван БАРАНОЎСКИ.



На здымках: загадчыца склада Тамара Латышава і работніца цяпліцы Марыя Кішчук аглядаюць прадукцыю, падрыхтаваную да адпраўкі ў гандаль; спецыяліст па кантрольна-вымяральных прыборах Уладзімір Казлоўскі на ўчастку, дзе размешчаны вузел вадкага сілкавання раслін.

Фота Яўгена ПЯСЕЦКАГА.



ПАМІРАЦЬ ЗБІРАЙСЯ, А ЖЫТА СЕЙ

(Заканчэнне. Пачатак на 3-й стар.)

— Ці існуе зараз ранейшая дамова ў камуністаў з ідэалагічна блізкімі палітычнымі арганізацыямі?

— Існуе, але, на жаль, яна парушалася яшчэ на першых этапах выбараў. Таму, нягледзячы на фармальнае захаванне дамоўленасці, і сёння, здаецца, ёсць чатыры акругі, дзе кандыдатаў развесці не ўдалося.

— Сам факт сур'ёзнай падрыхтоўкі да выбараў сведчыць, што работа падтрымліваецца верай у тое, што прэзідэнцкі прэвент Канстытуцыі не атрымае адобрання большасці выбаршчыкаў?

— Я ў гэта веру і вельмі спадзяюся, што выбаршчыкі разбіраюцца ў сітуацыі. Вядома, ёсць грамадзяне, якія, яшчэ не бачыўшы праекта, ужо галасуюць, але большасць у краіне — разумныя людзі, якія працягваюць прапануемыя змены ці прыслухоўваюцца да слоў тых, што сёння перасцерагаюць іх ад наступстваў легкадумства.

— Якім чынам на становішча ПКБ можа паўплываць з'яўленне альтэрнатыўнай камуністычнай арганізацыі на чале з вашым былым папалчнікам сп. Чыкіным?

— Мы маглі прагназіраваць такія падзеі. Калі вы ведаеце, не так даўно ў друку быў артыкул Васіля Новікава «Было без радасці каханне, расстан-

не будзе без самоты, альбо Прыдворная партыя Аляксандра Лукашэнка», дзе падобны сцэнары дзеянняў прапановуваўся яшчэ да іх пачатку. У чарговым нумары газеты «Таварыш» будзе на гэтую тэму яшчэ адзін артыкул В. Новікава. Адным словам, падзеі сведчаць, што Прэзідэнт імкнецца расказаць партыю камуністаў як адну з апошніх арганізаваных сіл Беларускага грамадства, выкарыстоўваючы пры гэтым прамы падман камуністаў-ветэранаў.

Але гэтая партыя — мёртвае дзіця, яна не мае будучыні. У наваствораную арганізацыю можа перайшла мінімальны колькасць нашых прыхільнікаў — літаральна некалькі дзесяткаў чалавек. А ў маштабах рэспублікі гэта для нас неадчувальна. Дарэчы, большасць тых, хто прысутнічаў на ўстаноўчым з'ездзе КПБ, ніколі не былі ў саставе ПКБ.

Такім чынам, спроба расколу аказалася беспаспяховай. Да таго ж некаторыя ініцыятары стварэння новай камуністычнай партыі не хавалі сапраўдных мэтай стварэння КПБ і сцвярджалі, што такім чынам яны змагаюцца з Калыніным і Новікавым. Калі ж у гэтым ёсць мэта цэлай партыі, то я жадаю ім поспеху.

Юрась ЛЯШКЕВІЧ.

СОНЦА

	Усход	Захад	Даўжыня дня
Мінск —	7.38	16.11	8.33
Віцебск —	7.34	15.56	8.22
Магілёў —	7.27	16.00	8.33
Гомель —	7.21	16.02	8.41
Гродна —	7.54	16.26	8.32
Брэст —	7.47	16.34	8.47

СЁННЯ

МЕСЯЦ

Першая квадра
18 лістапада.

ІМЯНЫНЫ

Пр. Абнаўленне храма в.мч. Георгія.
К. Маці Божай Вострабаскай,
Гертуды дзевы.

НАДВОР'Е

Сёння ўдзень па рэспубліцы захавецца воблачнае з праясненямі надвор'е, пераважна без ападкаў. Па паўднёвай палавіне — туман. Тэмпература паветра ў Віцебску — каля 4, Мінску, Магілёве, Гродне 5—7, Брэсце, Гомелі — 6—8 градусаў цяпла.

У наступныя дзве сутак: 17-га па паўночна-заходняй палавіне рэспублікі пройдуць дажджы, удзень 18-га пераважна без ападкаў. Тэмпература ўначы — 0—5, удзень — 6—11 градусаў вышэй нуля.

ВЫ ПРАСІЛІ РАСКАЗАЦЬ

НЯДОБРЫЯ ВОЧЫ

У СТАРАЖЫТНЫХ БЫЛО перакананне, што вочы валодаюць уласцівасцю ўплываць на людзей. У многіх легендах існуе апісанне вачэй, якім прыпісвалі чароўную сілу, і да таго шкодную, што людзі ад гэтага позірку паміралі. Вандруйнікі Індыі гавораць, што ў грывучай змялі люты і абаяльны позірк. Пад яе позіркам нават смелы можа спалохацца, зданецца, прычым, накіраваўшы на яго свой позірк, чалавек не можа яго адвесці. Гэтым зданецтвам карыстаецца змяя, каб джаліць.

Рымляне таксама баяліся нядобрых вачэй. У іх было бажавое Fuscine, якое ахоўвала ад гэтага нават немаўля. У звычай уаходзіла агавораванне, адпалёўванне, калі хто хваліў іх прыгажосць, сілу ці іншыя цялесныя якасці. Менавіта па гэтай прычыне існавала і існуе прымета ў славянскіх народаў, што нованароджанае дзіця першыя 6 тыдняў неабходна хаваць ад наведвальнікаў, не пускаць да яго нікога, акрамя самых блізкіх сваякоў. А калі некаму і даводзіцца ўбачыць дзіця, дык баяцца хваліць яго прыгажосць, паўнату і здароўе.

Не толькі міфы, легенды, звычай ўсіх народаў свету прыпісваюць позірку магчымасць уласцівае злосныя намеры. Нават вялікія ўрачы і мысліцелі мінулага верылі ў магію сурокаў. У Авіцэны, Фамы Аквінскага ёсць высновы аб уплыве позірку, які можа асаблівым выпраменьваннем зараджаць паветра на адлегласці. Уплыў дзеяння можа быць скарачаны і не мець дрэнных наступстваў, а можа нанесці сур'ёзную шкоду, якую і называюць у народзе «сурокамі». Яшчэ ў сярэднія вякі былі складзены спіс хвароб, што выклікаюцца позіркам. У дарослых гэта худзізна, пухліны, паралічы, сутаргі, меланхолія, слепата, імпаўнэцыя, пражэліскасць, у дзяцей — бяссонніца, ваніты, галаўныя болі, эпілептычныя прыпадкі. Дарослым, якіх сурочылі, неспакойна, адчуваюць несвадомы страх. У іх мяняецца колер твару ад жоўтага да шэрага, яны адчуваюць болі ў страўніку, ваніты, часта пацраюць рукі. Для дзяцей сімптомамі сурокаў лічыліся раптоўная бледнасць, пахуценне, слабы і кераўнамерны пульс, гарачка, патлівасць, адсутнасць апетыту (з дапамогай урача неабходна выключыць інфекцыйныя хваробы).

У розных народаў называюцца розныя прыкметы тых людзей, якія валодаюць дрэннымі вачы. У славянскім фальклоры нядобрымі вачымі лічыліся касыя, чорныя, вельмі вырачаныя ці глыбока запалыя. Ва ўсё часы баяліся

пачварных старых жанчын.

Заўважана, што сурочыць і тым самым нашкодзіць бліжняму здольны практычна любы чалавек. Больш таго, многія часта робяць гэта ненаўмысна, міхвалі, не здагадваючыся, якую небяспеку яны ўяўляюць для акружаючых.

Ці значыць гэта, што нельга засцерагчыся ад сурокаў? Не. Інфекцыя таксама ёсць паўсюдна, але паражэе яна не ўсіх. Калі вам здаецца, што побач уладальнік нядобрых вачэй, патрымайцеся за што-небудзь жалежнае. Моцным ахоўным дзеяннем валодаюць вострыя металічныя прадметы: нож, сякера, цвік, іголка, серп, ключы, падкова, самацвёты блакітнага і чырвонага колеру, стужкі белага і чырвонага колеру. Цудоўным орудкам ад чараў лічыўся шум, брах сабакі, стук па драўляных прадметах, бразготкі. Падарываючы нядобрае, трэба пазвінецці імі — гэта ахоўныя гукі. Засцерагчыся ад сурокаў лягчай, чым ад іх пазбавіцца. Выкліканыя імі хваробы нельга вылечыць з дапамогай звычайных лекараў. Існуе практыка замоў, лячэбнай магіі, краёвага каменем якой з'яўляецца практычнае веданне магнетызму і электрычнасці, малітваў, рытуалаў, выкарыстанне прэпаратаў жывёльнага і расліннага паходжання.

Існуюць рытуалы і замовы пры перагудзе, ліхаманцы, захворваннях сэрца, пухлінах, грыжы, зубным болі, рожы, ячмені, ад цёмных сіл, вар'яцтва, п'янасця, эпілепсіі і г.д. Так, пры зняці сурокаў з дзіцяці, якое плача без прычын, рэкамендуецца намачыць ніжні край спадніцы, камбінацыю з унутранага боку, працерці твар дзіцяці, чытаючы малітву «Отче наш...» Хутка дзіця супакоіцца. Замоў супраць сурокаў вельмі шмат.

Што гаворыць з гэтай нагоды наука?

Чалавек сам з'яўляецца магутнай крыніцай выпраменьвання. Асабліва моцна выпраменьваюць рукі і вочы. Вялікая статыстыка і вымярэнні паказваюць, што існуюць чатыры тыпы людзей, якія адрозніваюцца знамямі выпраменьванняў, пасылаемых пальцамі і вачымі. Выпраменьванне заўсёды мае знак «плюс» ці «мінус». Асноўным знакам чалавека служыць знак выпраменьвання вачэй. Па гэтай прымеце вылучаюцца два тыпы людзей — з «плюс» і «мінус»-вачы. Першага тыпу людзей больш, чым другога. Праз вочы чала-

век можа ўздзейнічаць на ход любога працэсу, доследу, падзеі, хоць самым магутным выпраменьнікам і носьбітам знака выпраменьвання лічыцца мозг чалавека. У звычайнага чалавека з «плюс»-вачымі абодва ўказальныя пальцы таксама маюць знак «плюс», а суседнія пальцы чаргуюць свае знакі. У людзей з «мінус»-вачымі ўказальныя пальцы нясуць адмоўны зарад. Такім чынам, яны вочы, так і пальцы служыць магутнай крыніцай зарадаў абодвух знакаў. Дастаткова паківаць патрэбным пальцам, накіраваўшы яго кончык на аб'ект, каб яго зарадзіць. Прычым інтэнсіўнасць зараджэння залежыць ад энергетыкі чалавека і расце са скорасцю руху пальцаў. Па гэтай прычыне нас раздражняе мітусліваць чалавека, таму што ён пачынае перазараджаць прастору, а калі сам з'яўляецца носьбітам адмоўнай энергетыкі, дык магутна зараджае прастору, што часта адчуваюць акружаючыя і ў іх мяня-

ецца настрой. Калі чалавек ведае, што ў яго цяжкі позірк ці, не ведаючы сваіх вачэй, не хоча нашкодзіць іншаму, трэба адводзіць свае вочы на іншыя прадметы, а выпраменьванне мозгу, г. зн. запал сваіх выказванняў, рабіць мякчэйшым, не канцэнтраваным ні на дрэнным, ні на вельмі добрым.

Сурока — гэта адчувальнасць і неабароненасць чалавека ў адносінах да чужога арганізма выпраменьвання. Вельмі моцна энергетыку знака адчуваюць маленькія дзеці. Узнікае імгненная чэласная рэакцыя ўсяго арганізма на знешні раздражняльнік — выпраменьванне, яго змест і знак. Рэакцыя становіцца адмоўнай ў залежнасці ад значэння раздражняльніка, яго карыснасці і шкоднасці. Здольнасць адчуваць такую «сімпатыю» ці «антыпатыю» да сітуацыі ці асяроддзя назіраецца ў людзей, жывёл і нават у найпрасцейшых. Цэла ахопліваецца эмацыянальнай бурай. У гэты працэс уцягваюцца залозы ўнутранай сакрэцыі, вегетатыўная і цэнтральная нервовая сістэмы. Змяняецца эмацыянальны стан як фактар змянення псіафізіялагічнага тону арганізма, а можа, і рэакцыя змянення стану ўнутраных органаў. Сумна вядомыя інфаркты, рызы страўніка, міграцы і іншыя расстройства на «нервовай глебе», а таксама эмацыянальныя станы: страх — пры расстройствах сардэчнай дзейнасці, гнеўная раздражняльнасць — пры расстройствах печані, апатыя, абіякавасць — як парушэнне функцыі страўніка, пачуццё неспакою — пры цяжкіх апарэжэнні паласцевых органаў.

Вядома, што бываюць заразныя эмоцыі. Яны надзвычай лёгка перадаюцца ад чалавека да чалавека і нават могуць аказаць эмацыянальнае ўздзеянне на вялікія масы людзей. Разам з гэтымі лёгкамі, заразнымі эмоцыямі лёгка пранікае і знак выпраменьвання чалавека, які потым робіць тое ці іншае дзеянне ў арганізме. Адолюць мы інтуітыўна баямыя ісліўцы, шумна-эмацыянальных людзей, надзвычай і празмерна гаварчых, абараняючых сябе ад магчыма неспрыяльных іх унутраных выпраменьванняў, г. зн. спрацоўвае ўнутраная ахоўная сістэма арганізма ў выглядзе пачуцця стрыманасці ў адносінах да знешніх працў пабочных.

Носьбітам «сурокаў» можа быць любы, нават вельмі блізкі чалавек, а не толькі пабочны. Напрыклад, пачуццё

ўнутранага саперніцтва ў доме паміж маці і цешчай (свакхухай) да дзіцяці, іх перакананасць, што нехта дзіцяці больш патрэбны, больш правільны і больш умела да яго ставіцца — вось ужо тыповы прыклад, які можа выклікаць у дзіцяці спачатку неспакой, потым хваробу. Пры гэтым жанчына, калі яна сапраўды не хоча нашкодзіць не павінна быць напорыстай, гучна размаўляць, настойваць на тым, каб дзіця аддалі ёй у рукі. Трэба ва ўсіх сітуацыях, асабліва з дзецьмі, працягваць стрыманасць, ласку, дабро і адсутнасць мітусні.

Калі ж «сурока» ўсё ж здарылася і маюць эмацыянальны, неглыбокі наступствы, дык бацькі могуць самі іх зняць як з сябе, так і з дзіцяці, надаўшы гэтай з'яве значнасць, пагаварыўшы ласкава як з самім сабой, так і з дзіцем, нават паспаўшы з ім некалькі дзён, пакуль эмацыянальная рэакцыя не пройдзе. Калі ж змяненні ўстойлівых і працяглых — зваротна да народных лекараў (калі традыцыйная медыцына не можа дапамагчы і не бачыць прычыны расстройства арганізма).

Цяпер вельмі добра стан «сурокаў» іх наступствы здымаюць біяэнергатычныя ўклады для ног «Ріокал», якія і абараняюць, і выводзяць арганізм з наступстваў прабоў энергетычнай аховы. Рэакцыя ўкладу арганізма са стану сурокаў можа адбывацца ў час сну пры нашэнні вушцаў, ластыя чаго чалавек, дзіця, адчуваюць сябе лёгка і свабодна. Для гэтага вушцілі трэба на працягу 3-4 месяцаў насіць штодзённа, ці ў іх спаць. Яны быццам бы выштурхоўваюць чужую энергетыку з арганізма, аднаўляюць эмацыянальны фон і дапамагаюць птомам арганізму адрагуляваць паражоны ўнутраныя органы і сістэмы. Звартаецца шмат людзей і расказваюць, што атрачвалі сілы, без прычын таялі, зварталіся з гэтай нагоды да многіх лекараў, у тым ліку і народных, але ім гаварылі, што «сурока» вельмі моцная і зняць не паддаецца. Пасля нашэння біяэнергатычных укладаў «Ріокал» стан здарова рэзка палепшаўся. У любым выпадку вельмі важна: чым менш людзей ведае, што вы здымаеце з сябе «сурока», тым лепш для вас. Сітуацыя патрабуе маўчання, сканцэнтраванасці, сакрэтнасці, таму што ўнутраныя энергіі і звязаныя з імі станы мяняюцца, і часта не на карысць балбатульчых. Адбываецца рассеяванне сваёй уласнай энергіі і паглыбленне дзеяння чужой.

Л. МАЗАНІК,
кандыдат медыцынскіх навук, біяэнергата-тэрапеўт, дырэктар медыцэнтра «Агнія».

АГНИЯ
представляет
не имеющие аналога
БИОЭНЕРГЕТИЧЕСКИЕ
ВКЛАДЫШИ ДЛЯ НОГ
РІОКАЛ

для профилактики, лечения и диагностики многих трудноизлечимых болезней сердца, позвоночника, печени, половых органов, желудка, тромбозов, артрита, астмы, аллергии, регулируется работа щитовидной железы, уровень сахара, холестерина и пр. Рекомендованы взрослым и детям как самостоятельное ср-во и в комплексе с лекарствами.

При покупке консультация врача: 220012 Минск, ул. Сурганова, 2 к. За. Медицинский центр «АГНИЯ»

Возможна пересылка с предв. *за-явкой письмом.

Стоимость — 245 тыс.

Тел. (017) 232-44-02.

18 лістапада спаўняецца 65 гадоў нашаму калегу, супрацоўніку «Звязды» **Анатолію Вярцінску**. **Віншуем вядомага паэта і грамадскага дзеяча з днём нараджэння!**

Звяздоўцы.

Вялікія думкі —

як сонца з-за хмар.

Цаню я іх яснасць і напорнасць...
«Сон розуму параджае пачвар»,
«дрымота душы параджае подласць».
Душа не можа ў спокоі гібець.
Ей трэба рухацца, плакаць і пець,
палаць агнём, струменіць ракой,
ноччу стагнаць, смяяцца ранкам,
птушай ляцець, біцца падранкам...
Закон існавання душы — неспакой.
Трэба яшчэ ёй, душы людской,
любіць і верыць, быць дасканалай,
поўніцца музыкой ідэалаў...
Закон існавання душы — неспакой.
І ў гэтым яшчэ адна з зарук,
што вечнае наша летазлічэнне,

што ў справы нашай няма сканчэння —
ёсць толькі рух, ёсць толькі рух!
Кліча душа... І мы ідзем!
Побач ідуць белы і русы,
сябар з сябрам, маці з дзіцём,
бацька з сынам... Ідуць беларусы!

Вечар згушчаецца за акном.

Чую дзяцінныя ціхіх слоўцы:
«Дзеду, пабудзь ля мяне перад сном,
дзеду, паглядзь мяне па галоўцы».
Гадую ўнука. І радасць, і боязь.
Бацька на ўцёках, маці ў тусоўцы.
Настаўніца цяжка хварэе. Вось...
«Дзеду, паглядзь мяне па галоўцы».
Вярнуўся са школы. Пытанне ў вачах.
Пытанне пра цяг бел-чырвона-белы...
«Мы летась вучылі, што князь наш быў смелы».

павязку сарваў ён і ўзняў як сцяг.
І воіну зноў павёў за сабой,
і стаў уцякаць пераможаны вораг...
Чаму ж пра той сцяг дрэнна гавораць,
калі з тым сцягам выйгралі бой?»
Вечарам — той жа размовы працяг:
«Чаму не ўсё любяць прыгожы наш сцяг?»
Ён сёння прысніцца мне, я ведаю...
Паглядзь па галоўцы мяне, дзеду».

Гучыць ўсё тая ж песня старая —
пра няздатнасць майго края.
Гучыць ўсё той жа паклёп бязбожны:
нічога не ўмее мая Радзіма.
А крыж Узвіжальны майстра Богшы?
А жырэнды паэта Багрыма?

АНТАЛОГІЯ БЕЛАРУСКОЙ ПЕСНІ

ВОСЕНЬ У ВЕРСАЛІ

Мелодыя палоніць. Элегічная, журботна-светлая, яна шчыпліва крапае пачуццям. А голас, крыху задумлены, часам усхваляваны і напружаны, як у многіх французскіх шансанье, пераносіць у далёкі край, дзе кахаюць, не хаваючы страці, намераў і памкненняў.

Песня гучыць на французскай і беларускай мовах. Співае Аляксандр Ціхановіч. Ён і музыку напісаў да верша Леаніда Дранько-Майсюка. У красавіку 1991 года, у час падрыхтоўкі ансамбля «Шчаслівае здарэнне» да гастролёў па Канадзе, была створана песня «Ружа белая» (тэкст на французскую мову пераклаў прыймаль Аляксандра).

Меладзічным прадаўжэннем гэтай песні з'явіўся новы сумесны твор Леаніда і Аляксандра — «Восень у Версаль». Ён наваёны прыемнымі ўспамінамі пасля паездкі ў Францыю.

У канцы студзеня — пачатку лютага 1992 года Леанід наведаў загадкавую і прыцягальную краіну. Мроі, якія раней бударажылі душы паэта, сутыкнуліся з характэрным і прывабным французскім краявідам. Убачанае і перажытае выклікала новы творчы ўсплёск. Узніклі вершы, якія асацыююцца з жываліснымі палотнамі Клода Манэ, Каміля Пісаро. Ледзьве ўлоўныя імгненні па-

МУЗЫКА

Аляксандра ЦІХАНОВІЧА

ВЕРШ Леаніда ДРАНЬКО-МАЙСЮКА

Плача раяль,
калі дождж не сціхае,
І мастакі пакідаюць Версаль,
Толькі паэт, той паэт,
што кахае,
Шэпча: «Же тэм»
у халодную даль.

Прыпеў:
Шчасцем забыты паэт
З лёсам Рэмбо ці Верлена
Піша класічны санет,
У рыфмах — крышталь.
На гіяцынтаў букет
Львіцца святло іпакрэны.
Просіць каханні паэт,
І плача раяль.

Мокне мальборт.
Ля фантаў — нікога.
Золата дня пачынае старець.
І на Парыж апусцела дарога,
Толькі санет
можа сэрца сагрэць.

Прыпеў.

чучцёвых парыванняў Леанід увабодзіў у паэтычныя строфы-малюнак.

Верш «Восень у Версаль» — адзін з любімых у Леаніда. (Толькі адзін гэты верш паэт уключыў у зборнік паэзіі, хоць на яго тэксты напісана каля сарака пе-



сень.) Кожны радок твора напоўнены ўзвышана-неадольнай, застоўнай любоўю да творчага краю, да яго вольных людзей. Развіццё пачуццёвых адносінаў па-майстэрску перададзена ў музыцы. Яна абуджае настальгічныя ўспаміны, пабуджае да

ўзнаўлення кахання, выклікае ў памяць вобраз каханай, перадае душэўныя перажыванні паэта. Часам песня «Восень у Версаль» выконваецца на рускай мове (пераклад зрабіў кампазітар і выканаўца Аляксандр Ціхановіч). **Міхась ШАВЫРКІН.**

УСХОДНІ ГАРАСКОП НА НАСТУПНЫ ТЫДЗЕНЬ

КАЗЯРОГ можа выкарыстаць прыхільнасць зорак, якія спрыяюць падарожжам, займаючы навукай, выхаванню дзяцей і рамантычным прыгодам. Асцерагайцеся калега па працы, якія распускаяюць пра вас злыя чуткі. Не варта дзяліцца з усімі дзелавымі гланамі і паведамляць кожнаму пра стан уласных фінансаў.

ВАДАЛЕЯ астралаг папярэджвае аб з'яўленні чалавека, які паспрабуе выкарыстаць вашы магчымасці і ўплыў ва ўласных, прычым не зусім сумленых, мэтах. Будзьце ўважлівыя пры афармленні важных дакументаў, прыёме на працу новых супрацоўнікаў. Вялікай акажацца рызыка хатняга крадзяжу, і ўвогуле трэба быць падрыхтаваным да непрыемных нечаканасцей.

РЫБЫ павінны прызваляцца да перамен і дзейнасці адэкватна ім. Пры адсутнасці праграмы ў бізнесе вінаваты сваю нерашучасць. Пачынаюць актыўныя дзеянні і тады дасягнуць поспеху. За працай не забывайцеся на блізкіх, якія без вашай увагі адчуваюць сябе адзінокамі.

АВЕНЫ будуць у стане мабілізаваць свае рэсурсы для ажыццяўлення задуманага. Ваша дэлевава хватка прынесе жаданы вынік і дазволіць «перагуляць» апанента, які прыносіў вам шмат клопатаў. Аднак сачыце за тым, каб барацьба з праціўнікам не нанесла шкоды вашым сябрам.

ЦЯЛІЦЫ ў сваёй большасці будуць спакойна адпачываць ад

людскіх клопатаў. А тых, каму давядзецца апынуцца на працы, чакае паспяховая дзейнасць. Вы атрымаеце адначасова адразу дзве заманлівыя дзелавыя прапановы, з якіх прыйдзецца выбраць адну — найбольш каштоўную. Любы падпісаны на працягу тыдня кантракт будзе паспяховым і гарантуе высокія даходы.

БЛІЗНЯТЫ змогуць атрымаць добрыя дывідэнды пры ўмове актыўнай працы. Прапановы аб павышэнні па службе паступяць ваенным і дзяржаўным чынам, хатня аб'яцанні аб кар'ерным росце спраўдзяцца пазней. Рэалізаваш сваю заповітную мару змогуць прадставіць прыгожага полу, асабліва калі планы датычацца дзелавой дзейнасці.

РАК прапуюць добрыя магчымасці для пашырэння бізнесу. Аднак не варта засмучацца. Настоілівай працай вы зможаце наважыцца страчанае і дасягнуць большага. Гэта будзе магчымым, калі перастанеце спрачацца са сваімі дзелавымі партнёрамі і асміліцеся на перамены ў сваёй манеры працаваць.

ІЛЬВАМ зоркі раіць заняцца будаўніцтвам новага дома, яго добраўпарадкаваннем і ўсім звязаным з гэтым справамі. Наперадзе ў вас шмат працы, якая прымуціць адмовіцца ад удзелу ў святкаванні і ад адпачынку. Праца будзе ўзнагароджана дадатковай аплатай, што будзе яшчэ і прычынай для дадатковага рэзультата.

ДЗЕВА не павінна губляць

аптымізму ў адносінах да будучай кар'еры. Падпісанне буйнога кантракта прынесе праціўнае ў недалёкай будучыні. Зоркі раіць у час магчымага падарожжа набываць нерухомасць, а калі паведка плануецца на Усход, то наладзіць у час яе новай партнёрскай адносіны, якія абяцаюць выгаду.

ШАЛІ так паспяхова будучы весці справы, што не заўважаюць, як узвалілі на сябе вельмі шмат абавязкаў на працы. Не будзьце прэтымі і паддзяліцеся ім з партнёрамі ці калегамі. Пры гэтым не трэба прыспешваць падзеі, і аб'яцанае прыйдзе само да вас у рукі, але толькі з часам.

СКАРПІЕН не павінен цягнуць з аплатай разнаўку, інакш дзявдзецца плаціць па іх, калі з грашыма ў вас будзе цяжка. У дэлевавай дзейнасці прыйдзецца сутыкнуцца з цяжкасцю. Хтосьці будзе спрабаваць устаіць вам палкі ў колы. Вельмі актыўныя барацьба з праціўнікам прынесе дадатковыя цяжкасці, і таму трэба прадумаць іншыя спосродкі для абароны сваіх інтарэсаў.

СТРАЛЬЦАМ трэба будзе прымаць жыццё такім, якое яно ёсць. Даходы ад рэалізацыі дэлевага праекта не трацяць марна, а накіроўваюць на пашырэнне бізнесу ці адкрыццё ўласнай справы. Магчымы лёгкі флірт у час падарожжа, а таксама з кімсьці, хто даўно побач з вамі.

Леанід КОТАЎ, кар. ІТАР-ТАСС.

АКРАМЯ ЖАРТАЎ

Ці любяць амерыканцы аплачваемыя водпускі?

Можа і любяць, але колькі ім даюць? Апытанне, праведзенае сярод кіраўнікоў 1.035 кампаній штата Ілінойс, паказала, што толькі аднаму працэнт у сваіх падначаленых яны прадастаўляюць 20-дзённы аплатны водпуск пасля аднаго года работы. У 35 працэнтах кампаній такі водпуск можна атрымаць толькі пасля 10-гадовай «адпрацоўкі». Пераважная большасць амерыканскіх працоўных пасля 12 месяцаў работы можа разлічваць толькі на 10 дзён водпуску.

Хто справіцца з леапардам-людоедам?

Жанчынай рухае бязмежная мацярынская любоў. Каля адной вёскі ў індыйскім штаце Хімачаль Прадэш на 10-гадовую дзяўчыну накінулася страшная дзікая кошка. Маці дзяўчыны, якая знаходзілася тут жа, не раздумваючы, кінулася на выратаванне дачкі. Сутычка з леапардам цягнулася лічаныя секунды. Жанчыне нейкім чынам удалося засунуць адну руку глыбока ў пашчу драпежніка, а другой павяць душыць яго за горла. У леапарда перахапіла дыханне, і ён не змог самкнуць пашчу з магучымі клякамі. На крыкі 45-гадовай Савітры Дэві аб дапамозе прыбеглі аднаўсёкі, і лёс леапарда быў вырашаны.

СУБОТНІМ ВЕЧРАМ


КРЫЖАВАНКА

Па гарызанталі: 5. Сталіца дзяржавы ў Еўропе. 6. Часціна мовы. 9. Беларускі мастак. 10. Унутраная гарадская крэпасць у старых рускіх гарадах. 11. Беларускі пісьменнік, аўтар рамана «Вязьмо». 14. Зборнік вершаў М. Лужаніна. 16. Марская жывёла, якая жыве нерухомымі калоніямі на падводных скалах. 17. Народны танец. 18. Нізкія, забалочаныя, пакрытыя рознай расліннасцю берагі рэк. 19. Доўгая фраза, якая вымаўляецца прыўзнятым тонам. 23. Адзінка вымярэння ціску. 24. Сорт цэгля. 26. Верш Янкі Купалы. 28. Слой бярозавай кары. 30. Яда. 31. Прыток прыляцці. 32. Адмоўнае меркаванне аб чым-небудзь. 33. Кароткія і дакладныя звесткі.

Па вертыкалі: 1. Вяшчун, прадказальнік будучыні. 2. Каш-

тоўны камень рознай афарбоўкі. 3. Лісная ягада. 4. Прыстааванне для перадачы або ўлоўлівання радыёхваляў. 5. Неважкі пушны звярок. 7. Месца ў тэатры для адпачынку, абмену думкамі. 8. Грашовая ўзнагарода. 12. Навука аб земляробстве. 13. Адна з асноўных частак сушы, акружаная акіянам. 15. Горад у Іране. 16. Прыбярэжнае суднаходства паміж портамі адной дзяржавы. 20. Балет А. Ханатурана. 21. Жывы арганізм, чалавек або жывёліна. 22. Песня кампазітара У. Мацеўскага ў выкананні С. Ратару. 25. Мінерал, з якога вырабляюць суперфасфат, фосфарную кіслату, вапну. 27. Чылііскі паэт-класік. 28. Хімічны элемент, мяккі метал. 29. Трапічная расліна.

Склаў Рыгор ЯКУШ, г. Мінск.



ПРАВЕЦЕ, КАЛІ ЛАСКА, АДКАЗЫ

Крыжаванка (9 лістапада). Па гарызанталі: 7. Чувасць. 8. Патрэба. 11. Перашкода. 12. Трыпутнік. 14. Камік. 15. Дзіво. 16. Шамкі. 19. Скіра. 24. Якасць. 21. Чад. 23. Радно. 24. Адпал. 26. Пах. 29. Лупіна. 31. Сведка. 34. Куфар. 35. Палігма. 36. Кадэ. 39. Паняверка. 40. Прагнасць. 41. Маркота. 42. Цяніна. Па вертыкалі: 1. Супасак. 2. Чарацянка. 3. Уцёкі. 4.

Тарпа. 5. Прутасць. 6. Абнімі. 9. Адозва. 10. Браня. 13. Увага. 17. Лашавік. 18. Каганец. 21. Чоп. 22. Дах. 25. Куранатка. 27. Адзёр. 28. Скірананне. 30. Апаска. 31. Сякера. 32. Куравай. 33. Дзіцяня. 37. Песты. 38. Аглад.

Галаваломка (9 лістапада). Прымаўка злева такая: «Хто баіцца, таму ў вачах дваіцца», з правага боку — «Баязлівому і свой цень страшны».

КРЫПТАГРАМА

Карыстаючыся ключавымі словамі, прачытайце ў клетках малюнка вядомую ўкраінскую прымаўку.

а) 1-2-3-4-5-6 — пэўны адрэзак часу; б) 7-8-9-10-2 — травяністая расліна з ядомымі лісцямі; в) 11-12-13-9-14 — вадкая прыправа для кансервавання прадуктаў; г) 15-12-16 — аповесць М. В. Гогаля.

Склаў Мікола ВОРЧЫК, Лагойскі раён.

ВІНШУЕМ

Мілая мамачка **Арыяда Аляксандраўна ЛАНКОЎСКАЯ**, з днём нараджэння цябе! Здароўя, шчасця, усмешак і вечнай маладосці.

Сын Дзіма.

Сардэчна віншую ўнукаў **Дзіму БАРОНІНА** і **Мікалая МАРГОЛІНА** з днём нараджэння. Жадаю шчасця, здароўя.

Дзед Марголін, г. Жлобін.

Вялікай і дружнай сям'я Трайковічаў віншуе нашу матулю **Ірыну Маркаўну** з днём нараджэння. Здароўя табе, шчасця, любя.

Трайковічы з Мінска.

З днём нараджэння матулю **Марыю Івануўну ШЧАР-БІЦКУЮ**. «Пусть будет жизнь твоя подольше, пусть будет счастья в ней побольше. Пусть будет меньше трудных дней, живи, родная, не старей».

Дачка Галіна.

Віншуем з днём нараджэння **Ірыну Канстанцінаўну ТРАЙ-КОВІЧ**. Здароўя, шчасця, дабрабыту табе.

Трайковічы.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, Л. ГОЙТАН, В. ЖДАНКО, В. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмнай — 68-29-19; намеснікаў галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, тэлемаў — 68-27-47, маралі і права — 68-28-51, міжнацыянальных адносінаў — 68-27-40, 68-28-69, журналісцкіх рассяледаванняў — 68-28-38, 68-28-72, беларускай дыяспары — 68-28-27, эканімічна-прамысловай дзейнасці — 68-29-44; аглядальнікаў на праблемы: навуцы і адукацыі — 68-28-31, экалогіі і ліквідацыі вынікаў Чарнобыля — 68-28-36; уласных карэспандэнтаў: Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытачамі.

Друкарня выдавецтва «Беларускі Дом друку».

Мінск, праспект Ф. Скарыны, 79.

Тыраж 94465. Выдае 63850.

Зак. № 7254.

Выходзіць 150 разоў на год.

Нумар падпісаны ў 20.15.

М. 1 2 3 4 5 6 7 8 9 10 11 12

П. 1 2 3 4 5 6 7 8 9 10 11 12